
Everything for your children for 
THE FIRST HOLY COMMUNION 





Pay a visit to 1 
JACK OF ALL STALL 
Reliable House for Religious goods 


| Gloria Church Building, Byculla, Bombay-27. ; | 
) 


Kitem sodtai ? 


Sodtai vostu, diunk Poilo Komunhaum tujeam 
bhurgeank? | 
Market bonvo nakai, teo vostu lagcheo nant tujea 
gostak, tujeam bhurgeam pasun soglem amche laguim 
asa. Nitt ie ani tuka zai tem ghe hea sokoilea toear 
shopar. 
Amche laguim melltat sovai preosan : Imaji, Kontam, | 
Sant, Arluku Vati, Oratoriche Lampt, Misals, Igorje- 
cheo vostu, Devosponnim Kardam, Natalanchim jin- 
^ sanvar Kardam, ason Konkani nazuk vers, Ballka 
, Jesucho Gotto, Kalendar, Manual, Bautismancheo 
L vostu, Special Livr bhurgeanche ason sobit rejist, 
Mortuary Cards, Fugotteo etc., etc. 





Ek bhett korun tuji khatri kor : 


| Jack of All Stall 


Khatrechem ghor devosponnim vostunk 


263, Victoria Garden Road, Byculla, Bombay-27. 1 

VACHPEANK 


Zoxim adim, sabar amchim pustokam porgottlean, 
Shri Joseph D'Souz-annem, (Dhoni Jack of AII Stall) toxench 
hevui pautt tannem, hea pustokak porgottponnacho uzvadd 
dakoilo mhunn, noich amkam umed bhogta, punn, ami tache 
mha upkari zaun asaum. 


Ami pustokam boroilearuch zaina, punn tim porgo- 
ttuncho vaur zaun asta bhou bharadik ani khorchacho; jeant 
Shri D'Souza, dakoita apli bhou urba ani anvdde amche 
avoi bhaxe vexim. 


Ami bhou upkari zaun assaum, somest amcheam 
mogall uachpeanche ani borem dektteanchi, zanchea adaran, 
aiz pasun ami tanch marunk pauleaum, ani axeon rautaum, 
hea mukarui vauronk pautaleaum mhunnon, amche apurbaie- 


che avoi bhaxechea upeogak. 


Somestank Deu Borem Koruum. 
f 

Bombay, April, 1970. e 


Prostavonn 


(PROF. L. J. DENNIS) 


Vice-President, Konkan Cultural Association (Bombay) 
Chitnis, K.C.A. (Goencho Fantto) 

Founder, Konknni Boroupeancho Ekvott 

Founder, Konknni Bhasha Mandal (Goem) 

Boroinnar Vangddi, Konknni Katolk Boroinnarancho Ekvott 
Vice-President, Konknni Bhasha Mandal (Mumboi) (Mahim) 


Jen'na hany Mumboi axil'lom “Jack of AN Stalls,” 
Byculla, Mumboi, hacho dhonni maka bhettlo ani ten'na 
Shri Reginaldo Fernandes-an boroilelem pustok *'Fottkiro 
Herderi", mojea athant dhor'lem tache voir don-utram 
boroupa khatir. 


Reginald-achim kitlim-xim pustokam hanvem vachun 
ghetlelim asat ani tim soglim maka borim laglelim asat. 
Halinch hem novem pustok hanvem vachun kaddlem. Hea 
kadamborik tevis Avesor asat, je survat than xevott porian 
maka chodd ruchiche lagle. Survattak ek boreantli mhonnim 
“Kiteak upkarta ak’kho sonvsar jikon ani aploch othmo 
vibaddun?” Duddv dusmankai rochta, kallzant kidde 
zol'mpak hukum dita, soirigoth moddun uddoita, ixttagott- 
ponnachem mol vollkonk soeg dina, adi........ 


Afrikachea zongllant dog xikari, axil'le— Faleiro ani 
Monteiro— ani ek dis tankam vatt chukli. Oxi hi kadambori 
suru zata. Uprant ekvis avesor choltat, je vachteleanim barik 
xe vach'che ani xevottak kitem zata? Sangonam, kiteak? zonn 
eklean vach’chem ani hea kadamboricho foll gheuncho 
dekun. 


| Shri Reginald Fernandes-ak boro fuddar magtam 
kiteak to bharim vavurta amchi avoi-bhas-voir kaddpak. 
Heam utranim “Fottkirim Herderi pystok: hany "tumchea 


samkarak dhortam. Sa —M 

‘Dudsagrichea Dongrar' 


Boroinnar : REGINALD FERNANDES 

AVESOR | DA 


CAPRICORN 


Eok munis, zatoch duddvancho mogkornnar, 
Zaunk pauta, sounsaran, eok jivo deunchar, 
Axechem kurddeponn addtoch aplea dolleanr, 
Apleach abrucho kornuk pauta bhognnar. 
Doulotichea pottan astat kirmi marekar, 
Soirannache zaunk pautat, bara berestar 

Punn, tachem emkondd ugttem zatoch sobe mazar 
Kiteak upkarot taka, jikon akoch sounsar? 


— Reginald 


KA bhou orixtt ani bhirankull, Afrikachea 
zongllantlean, choltalet dog danddgue ma- 
naim. Tanchea khandar aslin don lamb nolliean- 
chim bondukam, ani paieank aslet unch khontan- 
che moche, ason tancheam khandank umkoulelim 
don chambddeachim potim (bags) jeant gomtalem 
ki, te dogui hea orixtt zongllant xikarek bonvtat 
mhunnon. Punn tanchea mukamollancher veg- 
lloch rong choddlolo, ani tanchi parpoll nodor, 

anga thuim bonvtali, teant gomon etalem, ki, t 
vatt visron zoupotat mhunnon tea bhirankul 
zongllant. Tancheo okondd kuddi thoklele 
porim disot, jeant tanchim panvllam gondoutalin 
ani goddie adoun team guddeam fatrank, te 
poddot-morot, tanktalet to zongli marog. Tem 
orixtt ani xevott naslelem zongoll zaun aslem 
bhou bhirankull ani rukhanim chikar bhorlelem, 
ason thuim jinsan torinchim zhaddam ani 
monzati. 


*Faieiro? Hem oxem koxem zaunchem?" 
mhunttlem eka danddguea burguean te dogui ube 
ravon ani akantlelelea porim zaun  *Faleiro!! 
atam ami itlim vorsam hea ranan xikar kortaum, | 
punn kedinch ami vatt visorle naum. Aiz hem | 
oxem koxem zalem?” 


“Tench anv chintam Monteiro" uloilo dusro | 
xikari zachem nanv Faleiro zannem fuddem : 
mhunttlem “Aizcho dis amkam boro nam. Devan 
amkam raklea puro hea bhirankull zongllant.”’ 


"Nam mhunn konn eok zonglli khapri legun 
disona.” uloilo Monteiro “Odik borem ami 
thoddo veoll anga isou gheuiea Faleiro. ani 
amchem kitem jevonn asam tem jeuiea". Oxem 
mhunnon te dogui okondd kuddiche ani sobit 
sobauche burgue xikari, boslet eka unch rukachea 
mundan, ani aplim bondukam thuim dourun, 
aplim potim ugttim korun laglet jeunk aplem 
donparchem jevonn. 


Francisco Faleiro vortoulo ganvant Ribandarcho 
(Goa). Tachem ghor aslem tea famad Ribandar- 

chea pula laguinch. Tannem aplem iskol kabar 
kelea uprantto ailolo Afrikak zuim aslo tacho 
zantto bapui. Ho burgo Francisco Faleiro 
chakri kori eka Serkari khatean, karkunnachi 
(officer). Tacho bapui atam zantto zalolo, dekun 
tannem chintlelem anink thoddea kallan Goeam 
vochon kazar zaunk. Tachi avoi meleli to lhan 
astannam. Goeam tacho konn naslo, bogor aslem 
tem supurlem ghor, jem moddchea bhessar 
paulelem. Dusro vortoulo to Marian Monteiro 
zovui vortoulo mozbut kuddicho ani danddgue 
piraiecho. Ho burgo Monteiro vortoulo tea 
famad Britona ganvcho (Goa). Hea burgeacho 
avoi-bapui konn naslo. Tannem aplem xikoup 
korun Goeam, taka eka tanchea sezarean Afrikak 
addlolo, ani pottak lailolo, ani hovui burgo 
chakri kori teach khatean, zuim aslo Francisco 
Faleiro, jea udexim te dogui zobor ixtt zaunk 
paulele, ani choltalet dog bhau koxe. Tankam 
sutti asta tea disa, te sodanch tea zongllan xika- 
rek vetalet, zoxe tankam ami dekleat. Punn aiz tan- 
kam zoborxi xikar meuli nam ani dusre vatten, te 
visorlet apli sodanchi vatt ani boltech suater 
paulet, dekun te bharim uskean aslet, ani atam te 
chintit kiteim korun ek pautt bhair soronk tea 
zongllantle ani lagonk aplea ghora vochpachea 
margak. 


*Monteiro, aiz amkam mottench bhoglem. 
Oxem kednanch ghoddlem nam". mhunnon uloilo 
Faleiro, tanchem jevonn kabar zaun te novean 
chalik lagtoch “Maka dista ami porte ailelea 
vatten guelear boreak poddot xem”. 


os 


“Nam Faleiro" mhunnon uloilo Monteirc 
“Zorui ami porton vochon zalear, amkam rati 
zateli ami ganvant pautat mhunnosor, dekur 
oxech matxe mukar cholon iea". Oxem uloun te 
cholonk laglet, mostun te gundde fator ani sor 
pottim khoddpam. 


“Faleiro! Feleiro!"" mhunnon arodd marl 
Monteiran auchitkaien, ani thuinch ubo ravon 
aplo ath ubarun dakounk laglo ‘‘Faleiro, polle, 
polle ho........... thuim konn munis zoukota”’. 


“Khuim re!............ Oi, oi, konn munis boslolo 
dista" mhunttlem Faleiran polloun “Chol pollou- 
iea. Tujem bonduk toear dovor, goddie konn 
bhirankull monzat ba zait". Oxem mhunnon te 
dogui soukas cholon guelet, konn munis zoukota- 
lo thuim. Laguim pautoch tannim pollelo eok 
utar piraiecho dadlo, zo eka khoddpar patoulolo 
ani mornacheo voddi soddlelea porim diso. Te 
dogui taka polloun ghaborlet, ani tachea fuddean 
vochon, vincharlem “Tum konn? Ani kitem tuka 
zalam?"' 


"Burgeanum!" mhunttlem tea dadlean pirn- 
goulelea tallean **Anv he-tea zhaddar choddlolom 
thoddim follam kaddunk, punn tea zhaddar aslo 
eok vikallo sorop, to maka chablo ani anv atam 
mortam-........... Hem aikon te dogui zobor gha- 
borlet title churchurlet, ani tanche laguim goddta 
te upai tannim kelet tea dadleak mornantlo salvar 
korunk, punn kainch goddlem nam. Tea dadlea- 
cho mornacho vogot paulo koso disonk laglo, 
kiteak tea vikallea sorpachem vik choddlelem 

sogle tache kuddin, ani tike-tike tachea mukamo- 
llar kausann manddonk lagli.  Faleiro ani 
Monteiro choddfoddlet ani zobor churchurlet tea 
dadleache bhognnar polloun. Tankam kainch 
somzonam zalem ho munis konn to, ani kiteak 
lagon hea zongllan paulo to. Punn tachea bhesa 
pormonnem, to diso eok Europi dadlo koso. 


“Tor Sr. tum konn ani anga kiteak ailoloi?”’ 
mhunnon vincharlem Monteiran, Inglezin. Tedna 
zaitea vellan tea dadlean, kanxirlelea tallean oxem 
sanglem “Mojem nanv Capricorn, ani mozo ganv 
America. Anv Afrikak eupak asam ek mottem 
karanne " Oxem mhunnon to dadlo zachem 
nanv Capricorn, zaito veoll ogoch raulo, ani ta- 
che kuddichi foddafodd odik ani odik zaunk lagli 
ani atam tachem soglem ang kallem kitt zalem, 
jeant gomon etalem ki, tache kuddin tem vaitt 
vik bounlem mhunnon, ani anink thoddeach ve- 
llan to aplo jiu soddpak aslo mhunn. 


Monteiro ani Faleiro taka polloun ekaennem 
dukhi zalet, ani Deva laguim magonk laglet, 
tacho othmo, zo thoddeach vellan cuddintlo 
bhair sorcho aslo, to gheunk Sorga Rajeant, jea 
xivai tanche laguim anink kainch upai naslo. 


WORLD KONKANI LIBRARY 


Accn No: 000539 

















- AVESOR II 
Don Kuddke Chambddeache 
66 B URGEANUM!............... Bhurgeanum, anv 


mortam" mhunnon to Capricorn vollvo- 
llunk laglo. “Anv ailolom eka kamank, punn 
hem goddlem dusrench!:...... Ai, hai, anv mortam! 
€ Jesu Christa, maka pau!......” Oxem mhu- 
nnon to dadlo vollvollunk laglo. 


“Mr. Capricorn!" uloilo Faleiro ‘‘Sang 
amkam tujem kitem kam'm korpachem asa zalear 
vo konn tujem kuttomb asa zalear, zankam am- 
dim tuji khobor" Hem aikon to mornank tenk. 
lolo munis uloilo *'Isttanum, mozo konnuch nami 
“Anv eksurol........ Noxib! Tumchem noxib!........... 
Noxib!... ....... " Oxem mhunnon to aroddonk 
laglo eka pixea porim, jeant te dogui somzolet 
tachem sintid pirddear zait veta mhunnon. Punn 
Capricorn kitem uloitalo to toch zanna aslo. 


“Isttanum!”” mhunnon tannem ek mottean 
arodd marli, ani zaito veoll ogoch raulo, tedna te 
somzolet tacho jiu guelo mhunnon, punn novean 
to matso somandan koso zalo. ani pirngoulelea 
tallean oxem uloilo *'Isttanum, eat moje xim 
matxe laguim sorat, ani aikat anv kitem sangtam 
Lem, Oi hem tumchem noxib............ Tumchea 

noxibantlem maka mellonam.---eat matxe laguim 
eat" Hem aikon Faleiro ani Monteiro dolleanim 
dukham bhorun laguim sorlet tea mortea munxeak 
zannem aplea bolsant ath ghalun bhair kaddlo 
eok chambddeacho kuddko, vo chambddeachem 
lugott koxem, jem aslem ek vet lambaiechem ani 
ek vet rundaiechem. Hem chambddem soglench 
mirielelem ani mhellem zalelem, jem tea mun- 
xean aplea koddkoddteam athan dorun oxem 
uloilo “Isttanum! Konnuim tumi zaum. punn hea 
mornachea vellar tumi anga pauleat dekun, hem 
tumchench noxib!...... Gheat hem chambddea- 
chem lugott, tacher anvem boroilam ek chart vo 
Map, tache pormonnem, tumi vochat. Anga than 
anink thoddeach vellache vattek, tumkam meuteli 
ti suat, thuim asa ti ghirestkai, ji sodunk anv 
ailolom, punn ti maka favo nam, ti ghirestkai 
tumkam favo, dekun Devan tumkam anga pavoi- 
leat... <... Ghe hem chambddeachem lugott, tacher 
asa soglem boroilelem, jem anvem khudd mojea 
athan borojlam.” Oxem mhunnon to morto munis 
diunk laglo tem supurlem chambddem Faleira- 
chea athan, punn novean tannem kitem chintlelea 
porim korun mhunttlem “Punn rau! Tumi asat 
dog zann!...... Tumkam hem Map, doxim korun 
diunchem poddlem, jea vorvim gomonk tumkam 
ki, tumi dogui vortoutat mhunn ek sarke herderi 
te guirestkaieche!..: --..... Oxem noi?....... Isttanum! 
Guirestkai asta thuim denvchar asta, zo axek 
lagon zaitench korunk pauta! Rau, anv hem 
chambddem doxiim korun tumkam ditam!... ... "1 
Hem uloup to uloitalo khorxelelea tallean, jem 
aikon Monteiro ani Faleiro vegllech zalele, ani 


caen 


tankam kainch somzo naslem, to dadlo toklen 
sarko asa vo nam to, punn te oguech ravon polle- - 
talet to kitem korta to. To zantto dadlo Capri- 
corn zorui to aslo aplea mornachea anturnar, 
torui tannem ekttaun soglem aplem boll, to utton 
boslo, ani to chambddeacho kuddko eka athan 
dorun, dusrea athan aplea bolsantlo eok supurlo 
chaku kaddlo, ani tem chambddem zomnir dou- 
run tem forsan don kuddke kelet, ani te gheun 
eok kuddko dilo Monteirachea athan ani dusro 
dilo Faleirak, ani nimannem oxem uloilo **Cholat 
boream isttanum.---Samballat he donuim kuddke 
zancher asa tem boroup ani map, te guirestkaie- 
chem. Anga than thoddo veoll tumi choltoch, te 
donuim kuddke ekttaim korun polloieat, tedna 
tumkam meuteli ti suat zuim asa ti guirestkai. Ti 
tumi vanttun gheat ani sukan jieat.... Ani kednaim 
mozo ugddas korat... Good luck....cho........” Oxem 
fuddem kitem mhunnonk vocho, punn tedeach 
vellar tannem soddlo aplo prann. 


Babdde Monteiro ani Faleiro ekaennem duki 
zalet, polloun abgathi ani vollvolleanchem morn 
tea munxeachem, jeant tanchem ang legun xirxir- 
lea porim zalem. | 


Punn anink veoll lainastanam, tannim tachea 
othmeank rozar kelem, ani thuim laguinch eok 
vonddko aslo, tantun tachi kudd dourun, taka 
purlo, ani zhaddancheo don khandieo kaddun 
eok khuris kelo, ani te soukas cholon guelet, 
sogli vatt tanchea monan rattou laglin chintna 
tea Capricornachim, ani tannem dilelea team- 


zig 


chambddeacheam kuddkeanchim, je kuddke aslet 
tanchea bolsan. Atam tike tike ratr zait etali, 
dekun tancher akant suttlolo, anite atam utta- 
vollin choltalet, punn torui tancho bhorvanso 
kabar zalolo ganvant paupacho, karann to suriea 
atam ostomteche dharek aslo. 


AVESOR III 
Khursachi Khunna 


A NINE matxe fuddem cholon guelea uprant 

Faleiran mhunttlem “Monteiro, tuka dista, 
ki, to munis Capricorn uloila tem khorem zait 
xem?” 

“Faleiro”” uloilo Monteiro barik chintun 
“Maka disona, tem ek fokann zait mhunnon, 
kiteak zorui ti elc bonavott zaleli zalear to munis 
porxim hea ranan paucho naslo, zuim to aplo jiu 
diunk paulo.” 

“Toxem zalearami chotraien topasun pollou- 
iea te chambddeache kuddke” — 


“Chol tor, atanch pollouiea, maguir kallok 
zatolo.” Oxem mhunnon te dogui eka khoddpar 
boslet, zuim surieachim nimannim kirna zokzok- 
talin, ani disot nimanno adeus kelelea porim. 


Tannim dogainim ap-aplo kuddko bhair 
+kaddlo, ani te donuim kuddke chambddeache, tea 

sorpottea khoddpar dovorlet, eka-mekak zoddun 
ani tacher aslelem boroup vachunk laglet. Poiloch 
tankam distti poddlo eok khuris zo pintarlolo tea 
chambddear ason tache sokol him utram Inglezin 
boroilelim “khuris vortouta mojim khunna" tea 
sokol aslem ek supurlem map vo chartt pintarle- 
lem, dakoun tacher ek vatt vo marog, zo guelolo 
eka ugttea oronnean, ani iea fuddem aslin pintar- 
lelim panch khoddpam, ani team khoddpam 
modem asli ek dhol vo vhoddlem bobd koxem 
ani tea bobdachea mukar sinal kelelem dakoun 
guirestkai, jeant somzonk zatalem, ki, team panch 
khoddpam modem asa mhunnon tem bobd, ani 
tantun asa ti guirestkai. Tea mapa sokol aslem 
oxem boroilelem “Anv Capricorn eok American, ani 
khuris mojim khunna, jim anv moro pasun visorcho 
nam." 


Hem boroup jem boroilelem tea chambddea- 
chea mapar tem vachun tem zobor thottaklet, ani 
zaito veoll nieall korunk urlet. 


| “Istta Faleiro" mhunttlem Monteiran bar- 
kaien chintlea uprant “Hem map, ani tacher bo- 
roilelem fottkirem zaum nozo.” 


"Oi istta Monteiro’? mhunttlem Faleiran 
"Anv-vui tench chintam. Hea mapar dakoilea ti 
suat sarki nitou asa. Tea pormonem amchean 
thuim vochon pollounk zata. Maka dista sokallim 
amkam ti suat mellonk zai xi." 


““Oi istta!”” uloilo Monteiro “Konn zanna ti 


guirestkai amcheach noxiban thuim  raulea 


zalear?” 


ZEE 


Sëch cs 


“Oi makai toxench dista” zabab dilo Falei- 
ran. 

*Punn Faleiro" mhunttlem Monteiran “Ami 
visronk favonam ti Khursachi khunna-zoxi ti da- 
koilea tea mapar. Amii tich khunna amche 
montin dhorchi poddteli, ani goroz tedna ti 
khunna korchi poddteli.”’ 

**Oi, ani ticho ugddas ami moro pasun dhor- 
cho poddtolo*. Oxem mhunnon te dogui ube 
raulet, ani ap-aplea athachem poilem bott ekttaim 
korun, tannim khuris kelet, ani tancho umaum 
ghetlo. Munchem, tannim apleam athanchim 
bottam ekttaun khuris kelo, ani tacho umaum 
ghetlo mhunnon him utram “Ami dog istt, Mon- 
teiro ani Faleiro, ani amchi khunna vortouta ho 
khuris zo ami sodankal ugddas dhorteleaum 
amchea jivitan." Oxem mhunnon tannim team 
Khursancho umaum gheun, uprant te chambbdea- 
che kuddke, ap-aplo. ap-aplea bolsan galun, 
choltoch raulet dorun to Ostomtecho rosto, zoso 
to dakoilolo tea mapar vo chattar. 


Thoddo veoll chol'lea uprant, to uzvaddcho 
suriea guelo somdirachea pottan, diun ho sounsar 
te kalloki ratrichea tabean. Tem oristt Afrika- 
chem zongoll atam odik bhirankull disonk laglem 
ani sorvoi thaim zonglli monzat uchamboll zaleli 
disonk lagli, ani ravon-ravon veglloch avaz ani 
monzatincheo kikrantteo aikonk eunk lagleot, 
jeant te sanddlele xikari, bhieonk laglet fuddem 
tanch marunk. 

“Faleiro, ami anink mukar vochonk upkaro- 
nam; Polle zonglli monzat atam uchamboll zali”. 

“Oi istta Monteiro, odik borem ami angach 
eka rukacher boson hi bhirankull ratr pasar 
koruiea" sanglem Faleiran, ani te dogui ube rau- 
let eka zhaddachea mundan ani soddsoddit aplem 
jevon kitem aslem tem chabddailem. Uprant 
tannim adleach porim aplea athachim bottam 
ekttaim korun don Khuris kelet, ani tancho 
umaum gheun, te choddlet eka unch rukar zuim 
pasar korunk ti kalloki ratr. 


AVESOR IV 
Panch Khoddpam 


(PENTI islean, tea moubar, riguinch matxim 

zoukotalin tim fantea parachim khunna. 
Thambseo risko jeo udeleleot moubar teant 
somzonk zatalem, fanteacho par zalo mhunnon. ` 
Raguistt monzat tea Afrikachea zongllantli riguich 
ap-apleam thareancher gueleli, ani supurlim 
saudam rukanchea khandeancher boson aple 
pakotte fafuddtalin. 


“Faleiro, fanteacho par zalo. Chol ami 
lagoiea amchea margak.” uloilo Monteiro. 


"Oi chol ami anink anga rauche noi, anv 
bejear zalom hea eksurea zongllan.” Oxem 
mhunnon te dogui sokol denvlet tea unch ruka 
vele, zuim tannim saroileli ti lambdig ani uskeam 


khontinchi ratr. Aplim arma khandar marun te 
choltoch raulet, ani sokauchim dha horam zata 
mhunnosor te paulet eke ugtte suater zuim diso 
eok oronno koso. Anga pautoch tannim novean 
aplea bolsantle te donuim kuddke kaddun ekttaim 
kelet vo tem chartt kaddun novean tannim topasli 
ti vatt, jeant tankam gomon ailem ki, te bhou la- 
guim poulet mhunnon te dakoilele suatek. Tannim 
novean keli ti Khursachi khunn apleam bottanim 
ani umaum gheun te dusrim laglet aple vattek, 
atam te matxe khuxeal zalele, kiteak tea chartta 
pormonnem, noich te laguim paulele te dakoilele 
guirestkaiek punn te laguim paulele aplea ganvant 
zuim than tanchean aplea ganvant bhou sompe- 
ponnim vochonk zatalem. 


“Istta Monteiro?” mhunttlem Francisco 
Faleiran kitem chintlelea porim korun, ani aplem 
mukamoll matxem anstench korun ‘‘Monteiro 
ragar zainakai vinchartam mbhunnon. Zorui, 
goddie Devacheam ojeapanim amkam tor ti gui- 
restkai mellot zalear, tuzo plan tuvem koslo 
chintlai?" Hem uloup zorui eka burgueachem 
koxem diso Monteirak, torui Marian Monteiran 
ansonunch taka oxem sanglem, “Anv anink Afri- 
kak raupak nam. Sarko mojea Goeam ani mojea 
ganvank Britona vetolom ani ek vhoddlem ghor 
bandun uprant anv kazar zatolom ani mozo 
fuddar kortolom, sodanch borem magon tea bab- 
ddea Capricornank, zannem amkam dakoilem 
tem chartt. Punn istta Faleiro tuje montin kitem 
asa?" 


"Moie montin tench euzolam”’ uloilo Faleiro 


ged C ee | 
“Anv-ui anink hea pordhesan raupak nam. Sarko 
mojea ghora Ribandar vetolom, ani mojem adlem 
ghor moddun nove modichem bandtolom, ani eka 
sundor cheddva laguim kazar zaun khuxeal 
jietolom.” | 
"Oi istta. Devan amchea euzonneancher 
bessaum galchem. Punn ek ugddas dorunk zai 
ami, ki, kednanch visro nam zaunk attou korunk 
tea melelea Capricornacho, tosoch kednaim ami 
eka-mekak meutoch korunk ti Khursachi khunn 
amcheam bottanim, jeant amkam etolo ho amcho 
attou.”” Oxem uloitanch tanche xidduk nodrek 
zoukolim tim orist panch khoddpam, jim ubim 
aslin tea ugttea mollar zalelea porim panch zann 
oristt Jigantt. Tim panch khoddpam polloun, 
tanchim kallzam bhorlim khoxechea umallean, 
ani atam tankam soth dison ailem soglem jem 
sanglelem tea melelea Capricornan, ani te aplech 
bitor ojeap zalet, somzonam zaun, ho gupit gui- 
restkaiecho ghutt koso meulo tea melelea mun- 
xeak. Toxech te choddfoddlet to moron guelo 
mhunnon sangchea adim sogli puri kallakou tea 
gupit misterachi. Punn her kiteim zaum, te atam 
uttavollin cholonk laglet kiteak tankam pok'ki 
khatri zali, ki, team panch khoddpam modem ti 
sangleli guirestkai asonkuch zai mhunnon. 


Anink matxe fuddem vetoch tankam distti 
poddlo eok orixtt burak koso ve bobd koxem 
jem aslem team panch khoddpam modem, jeant 
sogle tanche dubau katorlet ani korta-korta te 
dhanvonk laglet, tankta title veguim pavonk te 
guirestkaieche suater, kiteak tanchim axevonth 


chintnam kitench kelear saunro nam zalin, te gui- 
restkaiecher nodor poddosor. Xekim te pautoch 
laguim, thamblet team unch khoddpanche 
araddek, ani poili keli ti Khursachi khunna ap- 
leam bottanim ani umaum gheun, te fuddem 
guelet, ani pautoch tea bobddachea tonddar, 
tannim bhair kaddlet aple xikareche dive, vo 
Torch, je aslet tanche laguim. Heam diveancho 
porkas vortoulo bhou zobordost, jeant zomnichi 
ek supurli kaddi legun pollounk zatali. Ap-aplea 
diveacho uzvadd tannim  ghaltoch tea kalloki 
bobdan tankam kainch zouko nam zalem. Punn 
te soukas ani bhieon-bhieon fuddem guelet, eka 
athan bonduk ani eka athan to bettricho divo 
gheun. 


Tem bobd vortoulem kallokachem ason tan- 
tun supurlim khoddpam ani zhaddancheo veli. 
Thodde kodden vet bhor lambaieche kalle vinchu 
(scorpion) ani kalle supurle sorop distti poddot, 
zancher team diveancho porkas poddon te dip- 
koutalet ani mengue koxe zatalet, zankam vatt- 
aun te soukas cholon vetalet tea bobdant zacho xe: 
vott khuim paula to konnachean sango nozo aslo. 


Matxe fuddem pautoch, tankam eok veglloch 
ani bhirankull avaz aikonk ailo, tedea vellar 
tanchem ang xirxirlem, ani angachi lonv legun 
ubi rauli bhirantin. Punn torui astanam eka- 
mekachea dhiran te soukas cholonk laglet. Tedna 
pois tea bobdan, tanche nodrek zoukolo eok zo- 
bor lamb ani motto khottancho sorop (snake) zo 
aslo eka madda porim lamb ani motto ani diso 
eok madd zomnir patoulelea porim. Ho motto 





ani bhirankull sorop cholon vetalo mukar te 

bobdan, ason tachea tonddan eok kolo, zaka 
to giutalo. ani ho nirbhagui kolo bobau kori 
soddun mornacheo voddi. Faleiro ani Monteiro 
thareach ghaborlet ani koddkoddlet polloun tea 
bhirankull sorpak, ani dislem legun tankam, ki, 
ailele vatten porton vochon xem. Punn Monteiran 
Ih uan mhunttlem “Bhienakai Faleiro, to sorop 
amkam vaitt korcho nam. To veta aple vatten. 
Rau matso taka mukar vochondi." Ani khorea- 
ninch to sorop soukas cholon guelo, ani tanche 
distti bhair nattak zalo tea bobdan tedna te dogui 
novean cholonk laglet, rozar korit. 


Anink sumar vis dempam kaddtoch tankam 
meulem ek volt vo voll jea udexim tem bobd 
dusrea ordhan voulelem (bend) ani vollar pauta 
nam pauta tanche nodrek zoukolem ek unch 
khoddop tea bobddachea vollar vo voltar ani tea 
khoddpar voir asli ek supurli pett, ji team divean- 
chea uzvaddan sarkich distti poddo. Tanchim 
kallzam doddoddunk laglin eke vegllech khoxen 
polloun ti supurli pett, ani anink veoll lainastana 
Faleiro choddlo tea khoddpar ani ubarli ti supurli 
pett ani sokol addun zomnir dovorli. Hi supurli 
pett vo pettul zaun aslem as'sol loknnachem ason 
tachi lambai dedd vet ani rundai ek vet. He 
pettechea vozona pormonnem gomon etalem tan- 


tun asa mhunnon guirestkai zaum duddu vo 
bangar. 


"Faleiro ami hi nett gheun poile bhair 
soroiea angache, uprant ugtti korun pollounchem 
kitem asa tem." mhunttlem Monteiran, ani 


tannim eok-eok ath dorun te zhodd  pettek 
uklun te bhair soronk laglet tea bhou kallokachea 
ani bhirankull bobdantle. Punn atam tanchi 
bhirant ani koistt tankam kainch noi xe dislet, 
jeant tech noko zalet te kedna ani koxe bhair 
sorlet te tea bhirankull bobdantle. 


AVESOR V 
Bhirankull Abgath 


TEA ugttea mollar eun, tannim ti supurli pett 
dovorli zomnir ani barkaien topasli, 
punn te petter tankam koslich khunnam 
meuli nam. Tedna Faleiran - zaka zalelem ked- 
na kall ti pett ugtti korin xi - tannem ti pett 
ugtti keli, tika aslolo supurlo butaum damun. 
Ha! Tedea vellar, tanchea dolleancher kazule 
bonvonk laglet, ani orddim gobgobunk laglin 
veglleach nettan. Oi tanchem soimb soglench 
boldi koxem zalem, ani tech noko zalet apunn 
khuim asat ani kitem polletat tem. Tor kitem 
tannim deklem te supurle petten?................ 


Oi, tantun aslin eka veglleach jinsachim, 
punn as'sol bhangarachim Libram, zantlem ek 
athan kaddun polletoch tankam distti poddli ek 
vegllich mhor vo siko, zo zaun aslo eka purnvin- 
lea Afrikachea Razacho. Dorek libr aslem eka 


ESL 


rupeachea rupiea edem, punn datt ani okon 
ani as'sol bhangarachem. Ani hea kallache do 
vo kimti pormonnem dhor ek libr zait sumar 5 
rupoi kimtichem. Ti supurii pett loknnachi upo 
bhoron aslin tim libram zancher tea rokrokit s 
rieachim kirnam poddon tim loklokunk lagli 
jeant tanchea dolleancher kazule eunk favo. 


*Monteiro! Monteiro! Ami zaleaum guires 
Anv zalom guirest! Nam atam konnuch nan 
mozo ath dortolo.”” mhunnon kikrantteo marleo 
Faleiran pisandur koso zaun. 


“Devan amkam guirest kelet” mhunttlem 
khoxechea nadan Monteiran “Borem zaum bab: 
ddea Capricornachem. Devan tachea othmeank 
Sorgachem raz favo korum! Faleiro ami poik 
tachea othmeank rozar koruiea" 


“Rau re Monteiro!” mhunnon uloilo Faleirc 
zaka bilkul thar zainaslo tim Libram mezlea xiva 
"Poilim ami him soglim Libram mezuiea, an 
vantte koruiea ma, en ké 


“Ogo rau!”” mhunnon bobatt kelo Faleirak. 
Monteiran ani fuddem mhunttlem ‘‘Poilem ami 
tea meleleak rozar korunk favo kiteak tache ude- 
xim ami guirest zaunk pauleaum. Tum korinaim 
zalear kaim nozo anv kortam.” Oxem mhunnon 
Monteiro ubo raulo rozar korunk, punn tea axe- 
vonth Faleirak rozar ba kainch poddlelem naslem 
bogor tachem ulvulem mon aslem team libran- 
cher, zannem ti pett omtili te zomnir ani lagla 
vantte korunk. Tannem don bhag kelet team 
Libranche, tantlo eok matso vhoddlo kelo, ani ta 


aplea ordhan dovorlo, ani eok matso Ihan aslo to 
Monteirak dakoun mhunttlem *'Monteiro ho 
vantto tuzo." Punn Monteiro zobor ojeap zalo 
polloun him motlobponna tea aplea istta Feleira- 
chim ani tannem mhunttlem “Rau re, Faleiro, 
‘tum hem kitem kortai? vhoddlo bhag tuka ani 
Ian bhag to maka? Rau anv kortam vantte. Te 
vantte oxe korunk zai, poilim ami tim soglim lib- 
ram ekan ek mezuiea, ani dor ekleak kitlim 
kitlim poddtat tea pormonnem vanttun gheuiea 
somzoloi?"' 





*Punn Monteiro toxem korunk sabsubo 
veoll pirddear" uloilo to Faleiro chorbudinim. 


"Kam nozo veoll pirddear zalear" sanglem 
Monteiran ani fuddem mhunttlem “Tuka ugddas 
nam, tea mortelea Capricornan kitem sanglelem 
tem?" 


“Kitem sanglelem?’’— 


“Tannem oxem mhunttlelem........ ki, Tumkam 
hem map doxiim korun diunchem poddlem, jea 
vorvim gomonk, ki, tumi vortoutat mhunnon EK 
SARKE herderi te guirestkaieche... .... Guirestkai asta 
thuim deunchar asta, zo axek lagon zaitench 
korunk pauta............... " (Polle II avesoran)- Hem 
sangnnem Faleirak zobor borem laglem nam, 
kiteak tacheam dolleancher kallok ailolo, ani taka 
diso tim soglinch libram aplea potean galin xim, 
punn Monteiran tachi porva keli nam, bogor tim 
soglim Libram novean ekttaim kelin, ani apunn 
boson ekan ek tim mezunk laglo. 


Itlea modem tea axevontha Faleirak kitench 


zaunk laglem. Team sulsullit Librancho so 
avaz tacheam kanacher sadonk laglo ani jitlim 
polleta tim Libram, titlim atvim chintnam euzo 
laglin tachea monan. Tacheam dolleancher ax 
cho kallok eun to thar eok kurddo zalo, ani 
khotte axecho toddako saunro nam zaun, tanne 
aplea khandachem bonduk kaddlem, ani ekac 
dhopkean tea bondukacho dosto  xeutttil 
babddea Monteirachea toklear, zo meztalo tim 
Libram. To okondd dosto boson tachea toklea 
eok far koso avaz zaun to thuinch zomnir patoul 
jiu vachea nam zaun. Tachi tokli futton rogtach 
vall zalet jem rogot thoddem xinvron poddle 
team Librancher legun. 










Oxem zalea uprant, tea kakut naslelea ani 
axevonth Faleiran tachi kainch porva korinastana 
tim soglim Libram aplea xikarechea pottean 
borlin, ani tem potem aplea khankek umkallaun 
aplem bonduk gheun choitoch raulo, soddun ap- 
lea istta Monteirak tea ugttea mollar, zo aslo 
zokmi zalolo. Faleiro somzolo titlean to melo vo 
anink thoddea vellan to mortolo mhunnon, dekun 


porva kori nastanam to cholon guelo Monteirak 
soddun. 


.. Polle vachpea, kitlo darunn ani motlobi to 
istt Faleiro, zo bhulon te guirestkaiek gath gheunk 
paulo aplea sompurn isttacho korun taka ho bhi- 
rankull abgath. He darunn korne udexim amkam 
ugttem gomon eta kitem zaun asta ti team dudd- 
vanchi axea, jika lobdololo munis kedinch dadoxi 
zainam ani zaum nozo. Dekun ami sodanch 
chotrai dorunk zai zuim asta ti sounsari doulot. 

AVESOR VI 
Tis Vorsam Uprant 


M OSALLA vachpea, atam ami tis (70) vorsam 

mukar iea, ani pollouiea tis vorsam uprant 
kitem goddlem ani kitem moddlem tem. Tim 
bhou lambdig tis vorsam pattim soddun, ami iea 
mukar — tis vorsam, jim thoddeank vortoulin 
sukavonth ani dhobajik, punn thoddeank duka- 
chim ani kanttaleachim. 


Amchea apurbaiechea dhesant, asa to bhou 
xitoll ganv Penha de Fransa vo Britona, zo asa 
veng marun te sundor ani famad Mandovi Nod-ika, 
jichem pannim, chinvlelea porim korta hea sobit 
ganv Britonank, dusrea ordhak ason tem Goen- 
chem capital Ponje. Hea Britona ganvant, te 
Mandovi nodiche dhodder, aslem ek supurlem 
punn sobit ghor, jem sarkench tenklelem te Man- 
dovi Nodik, ani pois than diso, hem supurlem 
ghor udkan aslelea porim. Bhou korun charnnea- 
che ratri ani zorgotichea somoiear, jedna ti nod 
asta udkan chikar bhorleli, tedna tea charnnean- 
chim kirnam, tea udkan poddtoch, tantun hem 
supurlem punn sobit ghor dista udkan aslelea 
porim team sobit maddank veng marun, je madd 
asat tea ghorak tenkon. 

Eok danddgo bhurgo sumar vis vorsanche 
piraiecho aslo boson tea ghorachea bolkanvant. 
Ho bhurgo zorui zaun aslo sundor rupacho, ani 
fulte piraiecho, torui tachea sobit mukamollar, 
dukhi ani chintest kupam nixetalin, jeant gomon 
etalem ki tea bhurgeak nam mhunnon tem purem 
suk ani dadosponn jem taka asonk favo. Hea 
bhurgeachea mukamollar parkunk zatalem, to 
zaun asa mhunnon movallani moipaxi soimba- 
cho. Tachem sobit vattangulem mukamoll ani 
porzollit dolle, taka khup sundorai addi. Ho vis 
vorsancho bhurgo boson aplea ghorachea bolka- 
vant, eke sokallim, diso bhou dukest ani roddkuo. 
Tor konn zait ho sobit bhurgo? Ani kiteak to 
dukhi aslo zait?........ ....... 


Hea bhurgeachem nanv vortoulem Noel 
Monteiro ani to zaun aslo ekloch uzvaddacho sukr 
tea famad Monteiro-achea kuttombantlo 


Pattim ami vachlam konn porim to Marian 
Monteiro astalo to Afrikak aplea bhurgueapo- 
nnar. Konn porim to aplea istta Faleiro-achea 
sangatak gueloio to xikarek tea zongllant, ani 
thuim kitem ghoddlem tem. Tea Faleiran taka 
atak kelea uprant, ani ti sogli doulot vo Libram 
gheun koddsorlea uprant, to Marian Monteiro 
salvar zaun ailo tea zongllantlo, ani thoddeanch 
disanim aplem aslem naslelem gheun to ailo aplea 
ganv ghora Goa Britona, zuim aslem tachem su- 
purlem punn sobit ghor. Goeam ailea uprant 
to kazar zalo eka sundor cheddva laguim, ani 
tanchea ekvottacho tankam dilo Devan ekloch 
bhurgo Noel—zo porvor aslo 20 vorsanche pirai- 

echo. Punn eka disa Marian Monteirachi bail ani 
avoi Noelachi ontorli hea sounsarak eka bhou 
churchureanchea obsoegan. Ti eka supurlea 
vhoddean (boat) boson Britona than Ponje vetali 
tedna tem vhoddem omton ti moronk pauli, jea 
udexim Monteiro zaunk paulo randd ani bhurgo 
Noel zalo avoi naslolo. Tetun than tanchea gho- 
racher odrustt ailelea porim zalem. Babddea 
Monteirak zaleot don bharadik khonti, poili 
khont tachi mogachi potin taka nam zali ti, ani 
dusri khont ji sodanch asli tachea jivitant ti vor- 
touli to bhirankull abgath, zo taka kelolo tachea 
mogachea istta Faleiran, tea Afrikachea zongllan 
marun tacher to bondukacho dosto ani, chorun 
voron tim soglim Libram ji ordhim vortoulin 
tachim. Hi dusri khont taka sodanch pikar kori 
ani atam to randd zatoch odikuch teo khonti taka 
kimar korit, jeant tachi jinn laguim ani laguim 
etali. 


Monteiran aplea puta Noelak borem xikoup 
dilelem ani bore mansuguen vaddoilolo. Punn 
azun to chakrek lagonk naslo. Monteiro Goeam 
aila tedna tache laguim asle favo te duddu, punn 
to randd zatoch khontinim to vaittan poddlo ani 
hea vaittak tannem aple sogle duddu vattek lailet, 
ani atam to aslo bhou gorib dixer ani naslo jeunna 
khannacho puro adar. Heam khontinim to odi- 
kuch antrurnar xeuttololo, ani aslo mezun aple 
nimanne dis. Hea khatir to sobit bhurgo Noel, 
aslo vhoddam uskeanim ani duki, zo boson ap- 
lea bolcanvant chintalo kitem aplo mukailo 
fuddar zait to. 


Noelachea ghora matxem fuddem aslem anink 
ek bhou sobit ghor, jea ghorant asli ek avoi ani 
put Leo nanvancho. Ho Leo ani Noel vetalet 
ekach iskolan. punn to Leo, Noelachi ekaennem 
nirddukai kori, to apleaporos boro xikta ani 
ani aplea poros uxear vortouta mhunnon. Leok 
ani Noelak kedinch boreponn naslem. Leochean 
kedinch boreponn polle nozo aslem Noelachem 
ani te dogui nibor dusman zaun aslet eka meka- 
che. Zaite pautt to Leo chinti vaitt korunk bab- 
ddea Noelak, punn taka azun boro soeg mello 
naslo. Orxim Noelachea monan Leochem kainch 
vaitt naslem, punn to Leo adinch than babddea 
Noelak zoutalo, ani atam te itle durman aslet, ki, 
eka-mekachea tonddak legun polle naslet. Zoxi 
Noealachi pirai asli 20 vorsanchi, toxich ani titlich 
idad asli tea Leok, ani tovui bhou mozbut ani 
okondd kuddicho manaim zaun aslo. 


Noelak anink konn dusrim sezaream laguim 
nasiin, bhairaun tem Leochem ghor. Punn lagon 
te dusmankaiek Noelak diso aplem ghor soddun 
khuimsorui dusrea ganvant vochon xem, punn 
aplea zanttea bapai khatir to aslo ogo, kiteak 
babddo Monteiro aslo anturnar vaittan xeutto- 
lolo. Ani here vatten tancher atam saf bhikar- 
ponn ailelem tea vaittak lagon. 

AVESOR VII 


Eok Kuddko Chambddeacho 


EKA Aitarachea disa, bhurgo Noel sokallim 

fuddem igorje misak guelolo, ani teach disa 
teach misak aslo tacho dusman Leo, zannim 
dogainim laguinch dimbi gatleli. Tanchea mukar 
dimbi gatleli eka sobit danddguea cheddvan, jem 
vortoulem teach ganvchem punn dusrea vaddeant- 
lem. Hea cheddvacho gupit mog kori to Leo, 
ani euzitalo taka aplea khottea paguerak samp- 
ddaunk, zoslim mhellim kortubam adarunk to 
Leo numbr eok zaun aslo. 


Mis zalea uprant soglo lok bhair sorlo ani 
tanche borobor to Leo. Noel ani tem cheddum. 
Igorjechea adrar tem cheddum, auchituch Noela- 
chea fuddean zalem, zannim eka-mekak anstea 
tonddan voddkilim, punn hem polloun kaddlem 
tea dubavi Leon, ani to somzolo, ki, Noel tea 
cheddvak sampddaunk korta mhunnon, dekun 
taka motto rag ailo Noelacho, ani tea ragachea 
bharan to loka modlean laguim ailo Noela xim, 
ani raguistt tallean oxem mhunttlem ‘‘Khobordar 
dusre pautt tum tea cheddvak voddkixi zalear. 
Anv tacho moguio.”’ 


*Punn Leo” mhunttlem Noelan sadeaponan 









“Anvem taka voddkilear kitem zalem? Ti mo 
ganv-bhoinn, tantun kitem malis asa?" Punn te 
Leon veoll lainastana fottafott babddea Noela 
cher don-tin mutti choddoileot, tea bhorlele 
loka modem. Hea vellar Noelakui tiddog chodd 
li, ani tannem tachea khomsak dorun, eka atha 
tachea sonda borobor don mutti choddoileot. 
jeant tacho vontt katron rogot ailem. Hea vella 
motto bobau zalo ani lok eun tankam kuxin kele 
nam tor te rogtam nhalea xivai raute nant. Pun 
ho guneaum soglo tea urmott Leocho, zo sodanch 
nirddukai kori Noelachi. | 


“Borem tuka dakoin tor anvunch dakoin” 
mhunnon to Leo thuincho koddsorlo, dorun to 
ragacho kiddo aplea mhellea ontoskornan, jeant 
to euzun raulo, kedna tori auchit abgath korunk 
babddea Noelak. 


Tech ratri babddea Monteirachem vo Noel- 
achea bapaichem vaitt zoddoulem, ani to morna 
mathear paulo, ani ganvchea oizan Noelak sang- 
lem, goddie to aizche ratri kabar zait mhunnon, 
dekun xidduk rau mhunnon. Hem chintun to 
bhurgo laglo roddonk, kiteak bapai xivai taka 
ani konnuch naslo hea sounsaran. Tachi moga- 
chi avoi adinch vochon rauleli tea Sorgar, ani 
ticho sangat korunk atam vetalo tacho mogacho 
bapui. Cotta! Churchure tea burguea Noelache. 
Tanche soire-dhaire zaite aslet, punn hea vellar te 
pois raulelet, karann Monteiro atam gorib zaun 
bikari bhesar paulolo. Oxem zalea uprant to 
bhurgo Noel sampoddlo motteam churchureank 
anifojentink. Aizche ratri to dukam golloitalo 


Ga as 


nidon bolcanvantlea sopear—zoso to sodanch 
bolcanvant bhair nido paus toso guim. 


Dusre vatten to urmott Leo, zo ekaennem 
khar khaun aslo Noelacher, tannem euzilem 
aizche ratri atakar korunk Noelak ani gheunk 
tachem vingans vo bodlo, kiteak teach disa tan- 
kam tim zogddim zalelin. Jedna to Leo zanno 
aslo, ki Noel sodanch bhair nidta mhunnon, 
dekun, tannem chintlem, to nidla thuim taka 
fugar korunk, ani tacho jiu kaddun tache 
moddem Mandovi nodin uddounk, jeant konna- 
kuch gomchem nam Noelachem kitem zalem tem. 
Oslim doudirim ani olkott chintnam chintun, 
justuch modianichea bharar to dharunn Leo 
bhair sorlo. ani tea kallokantlean soukas cholonk 
laglo, aple montin tim khottim ani abgathi kol- 
ponnam golloit. Atam, babddea Monteirachem 
vaitt choddot guelem, ani to nimanne zhorttek 
laglelea porim diso.  Tacheam dolleancher ti 
mornachi sai manddlelea porim zaleli. 


“Baba NoelD...... mhunnon Monteiran 
ulo marlo bhitor than aplea putak, zo bhair nid- 
lolo. Punn Noelzo xidduk aslo to sott korun 
utton guelo bapaichea fuddean tache khattixim, 
zuim eok supurlo divo zoutalo, zacho ghoir-ghoir 
uzvadd poddon Monteirachea mukamollar gomon 
etalem to mornnank tenklo mhunnon. 


“Baba Noel anv mortam, mozo veoll paulo” 
uloilo pirngoulelea tallean Monteiro, aplea puta- 
cho ath aplea athan dorun “Puta moien anv 
Zobor sintid zatam tujea pasot. Mojea ekleach 


puta pasot. Kiteak mojea morna uprant tuj 
bhou upodre zatelet, ani au-............. 


“Puro pai! Tum toxem uloinakai. Tum mor 
cho naim. Bhie nakai pai.” mhunnon uloilo 
Noel roddon. | 


“Nam puta anv anink vancho nam” uloit 
raulo Monteiro. Hea vellar bhailean to darunn 
Leo tanchea ghora xim pavon sorlo, ani polloun 
Noel bhair nam to tannem chintlem bhitor so- 
ronk. Punn tedeach vellar, tachea kanar sad 
poddlo, Noel ani tacho bapui kitem uloitat tacho 
dekun to motlobi Leo dara bhair ravon ani kan 
fuloun aikonk laglo tancheo sogleo gozali. 


"Puta mojea, anv zobor khontoutam hea 
vellar sangonk tuka ek Khobor — hea mojea 
nimanneam vellar." mhunttlem fugar zalelea 
tallean  Monteiron polloun aplea  roddkuea 
putachea tonddak. 


“Kosli Khobor pai?" mhunnon uloilo Noel, 
tedna Monteiron soukas ek-ek utor uloun, hea 
porim chalu kelem sangonk “Noel puta mojea 
chotraien aik. Anv astanam tuje piraiecho 
tea Afrika dhessant thuim aslo maka 
eok mogall istt Francisco Faleiro nanvancho 
TEE Ami dogui xikarek ghelelea kodden amkam 


meuleli ek Libranchi pett................ punn tea axe- 
vonth Faleiran maka zokmi korun, tim Libram 
gheun to poulo maka (hum sanddun....... Kaidea 


pormonnem tim Libram maka ordha ordh favo 
zatalin, punn tea doudirean maka fottoilo........... A 


| “Punn pai, hi khobor atam kiteak upkarta?”’ 
mhunttlem Noelan. 


“Aik anv sangtam tem aik” mhunnon dusrim 
chalu kelem Monteiran “Anv Goeam ailea uprant 
maka gomlem ki, to mozo gathmaro istt Faleiro 
Goeam ailo mhunnon, ani tannem ek vhoddlem 
ghor bandlam tea Raibandrachea ganvant, ani 
khup moujen jieta te guirestkaie khustar. Anv 
chintalom taka mellonk vochonk, punn hem 
goddlem nam moje laguim................ Puta mojea, 
jedna tum atam gorjek sampoddlai, tedna atam 
voch tea Faleira xim ani sang taka sogli khobor 
amchea bhikarponnachi, ani mag tacho adar. 
Ani maka dista to tuje churchure korun tuka 
kitem nam kitem ditolo vo goddie dit ordho 
vantto—zo amkam favo zata." Hi khobor aikon 
babddo Noel zobor ojeap koso zalo, teach porim 
to dusro munis Leo, zo bhair than aikotalo hi 
sogli khobor tovui zobor thottaklo, ani odikuch 
kan ugtte korun chotraien aikonk laglo. 


“Punn pai?” mhunttlem Noelan polloun 
Monteirachea mukamollak “Pai, tuzo ixtt Faleiro 
maka koso oukotolo, anv tuzo put mhunnon? 
Vo, anv vortoutam mhunnon put aplea istta 
Monteiracho, zaka tannem fottoilolo?" 


“Boro ugddas keloi!”” mhunnon Monteiran 
aplea unxea pondak ath galun bhair kaddlo eok 
supurlo chambddeacho kuddko, zaka  mirieo 
poddon kottelelea porim zalolo. (Vachpeank 
ugddas astolo hea chambddeachea kuddkeacho, 

Zo vortoulo to ordho kuddko te guirestkaieche 
Charttacho, zo taka dilolo tea Capricornan, ani 
tacho ordho dilolo tea Faleirak. Ho kuddko 
azun aslo tache laguim) Ho chambddeacho 
kuddko diun Noelachea athan tannem oxem 
sanglem “Ho chambddeacho kuddko vortouta 
ek ordh te guirestkaiechea charttachem, ani dus- 
rem ordh astelem tea Faleira laguim. Ho kuddko 
taka dakoitoch to tuka oukotolo, tum khoroch 
mozo — Monteiracho put mhunnon." Ho chamb- 
ddeacho kuddko gheun Noelan barkaien topaslo 
ani tovui bhouch ojeaplelea porim zalo, kiteak 
E bapain hi gozal adim kednanch sangonk 
nasli. 


“Tor pai," mhunttlem Noelan “Ho chamb- 
ddeacho kuddko Faleirak dakoilear, to maka 
apli ordhi guirestkai ditolo?” 


“Oi, chodd korun diunk zai. Zorui Devan 
tache montin borim chintnam ghatlean zalear, to 
tuka ditolo. Tum vochon polle!" 


"Punn torui maka dubau lagta pai," uloilo 
Noel, ani fuddem sanglem “Anv dubautam kiteak 
ho chambddeacho kuddko goddie konneim geun 
vochonk zata mojea nanvan." Hem uloup tan- 
chem tike ekaennem lhuan ani bhitorlea tallean 
zatalem, kiteak Monteirachi takot tike-tike som- 
pot vetali, ani anink tachean chodd ulounk zai 
naslem, dekun to ekannem lhu uloitalo, ani tachea 
kana xim laguim soron Noel uloitalo, dekun hi 
gozal bhair aikonk enasli, ji aikotalo to gathki 
Leo. Punn poili sogli gozal tannem utran utor 


If 

ron ani to lhu thuincho koddsorlo ason tache 
montin eok gupit abgath. 


“Tum sangtai tem khorem moien puta” 
mhunttlem Monteiran lhuan uloun, ani zaito 
veoll to ogoch raulo chintlelea porim korun, ani 
thoddeach vellan novean tannem oxem sanglem 
aplea putak ““Noel aik. Asa ani ek khunna, ji 
khunna fokot anv ani to Faleiro zannaum. Tea 
xival anink konnnuch noko ti khunna. Hi khu- 
nna anv tuka dakoitam--... Ti khunna vortouta 
OX] ” Okem inhunnon tannem apleam donui 
athanchim, ek-ek bott ekttaim korun, kelo eok 
khuris ani tea khursacho umaum ghetlo (Hem 
anvem dakoilam tea IIIrea avesoran) ani mhuntt- 
lem * Hi zaun asa amchea ugddasachi ani eka- 
mekache vollkichi khunna. Hi khursachi khu- 
nna,tuka dakoilea toxi, tum korun dakoi tea 
Faleirak tedna tachean kedinch negar zaunk 
zaunchem nam tum mozo put mhunnon." Hem 
soglem aikon ani polloun to Noel bhou ojeapio 
titlo churchurlo aplea bapaiche dumalle chintun 
Uprant tannem to chambddeacho kuddko voron 
aplea unxea pondak dovorlo ani vochon aplea 
sodanche suater add poddlo ani atam to chin- 
tunk laglo soglem jem taka atanch aplea bapain 
sanglelem. Punn babddo noko zalo ki to abgathi 
Leo eun sogli tanchi gozal aikon guelo mhunn, 
ani atam chinta mhunnon eok bhou gathki plan. 
Hi kainch khobor nasli Noelak. Sokauchea sou 
horancher Monteiran soddlo aplo prann, ani guelo 
patt korun hea sounsarak dourun aplea ekleach 
putak eok pordhexi ani eksuro. 

AVESOR VIII 
Ek Bhirankull Sopon 


OKAUCHEA vellar, to porzollit suriea fan- 
kartalo aplim bhangarachim kirnam, tim 
kirnam poddon te xitoll Mandovi nodichea 
panniean, bhou koutik diso. Unch maddancher 
boson tim xerkam vinntalin aple bhou ojeapanche 
ghontter (nests) zankam pollounk ekaennem ojeap 
diso. Tea bhou famad ani oristt Ribandrachea 
pattea velean, gaddieo ani munis pasar zatalet, 
tancheo saulleo tea Mandovi udkacher poddon, 
anink munis ani gaddieo danvtat koxeo disot. 
Supurleam poieom-anim ani somdirache deguer 
kharvi aplim koblim (nets) gheun nistem dhorta- 
let tankam pollounk bhou moj'ea diso hea sokau- 
chea ani xitoll somoiear. Hea oslea sokauchea 
vellar, tea famad ani koutik Ribandrachea gan- 
vant, eka bhou oristt ani palaci sarkea ghorache 
galerin bounddeo mari eok unch kuddicho ani 
mozbut anglotticho munis, zaka aslem ek supur- 
lem piklelem khadd, jem pauttin pautt to poxe- 
taio aplo ath tacher voddun. Tachea angak asli 
ek lamb sedachi patou kobai, zosleo kobaieo 
galit tea kallache Fidalgos ani guirest munis- Tem 
sobit ghor, jem pois than diso ek sobit palas koxi 
tem aslem tea doriachea kanttar, zuim tem xitoll 


varem zhumzhumtalem ani jivak sontos ditalem. 
Fuddo tea oristt ghoracho aslo rostea islean ason 
thoddeo vontti ani fuddli iskad vo xiddi paxannim 
fatranchi, zacher gomtalem vhoddpon tea ghoran 
rauteleanchem. 


To khoddegant kuddicho ani okondd guida- 
racho dadlo zachem khadd piklelem, to bonvodd 
mari te lamb galerin, ani goddie paran patoutalo 
thuim aslelea eka olterar, zacher anturlolo eok 
sobit nokxecho tualo. Goddie paran to aplea 
tonddantlem pettlelem chirutt kaddun athan dori 
ani auchit ubo ravon ekloch piso koso gunngun- 
naitalo, jeant gomon etalem tachea mostokan 
sabar atvim kolponnam ratoutat mhunnon, jeant 
htachem mirielelem mukamoll vegllench zatalem. 


“Sopon? Oi, tem bhirankull sopon azun 
maka sothaita!” mhunnon to dadlo gunngunntalo 
aplech bhitor goddiekuch patoun tea nokxechea 
olterar. “Punn oxem koxem zaunchem? Atam 
lambdig tis vorsam sompon guelin, tim koutam 
goddon guelear, punn atam tis vorsanim, guele 
ratri maka poddlem tem bhirankull sopon........... 
sopon zannem mojem soglench soimb ghabraile- 
lea porim kelem............ Lambdig tis vorsam somp- 
lin anvailear Afrikak than gheun tim Libram— 
Libram ponchvis lak kimtichim. jim maka favo 
aslin, oxem maka dista. Punn atam kiteak distti 
poddlo to mozo istt Monteiro tea bhirankull 
sopnan?....... Any zanna, anyem taka fottoila 
mhunnon, di nastanam tacho vantto team Libran- 
cho, Punn he gozalik atam tis vorsam somplin 
eem emn aes Punn atam kiteak to Monteiro maka 


e 


sopnan distti poddcho? kiteak to moje soknollek 
dorunk ailo ani bhenkddaunk laglo mozo jiu 
ghetolom mhunnon tea sopnan?--.-.--Che, tem ek 
fottkirem sopon, sopnachem soth nam.............. "n 
Oxem mhunnon to mataro dadlo aplech bhitor 
gunngunntalo. Tedea vellar auchic thuim ailem 
ek tachem chakor gheun ek sobit chauchi Bul, ani 
cop-piri. ani eke boxen tupacheo bhakri, ani teo 
dourun tea galerin aslelea vanttangulea mezar 
oxem sanglem “Baba tuji chau addlea, ti thondd 
zaunchea adim pie" Oxem uloun tem chakor 
guelem aple vatten. Tedna to dadlo uttlo. tea 
olterailo, ani tem olter laguim voddun boslo 
pieonk apli sokauchi chau, punn chau pietannam 
legun to oxem gunngunnunk laglo “Maka ojea- 
puch dista, tis vorsanim maka tem bhirankull 
sopon poddlem mhunnon.-.............. Sopon zantun 
anvem sarko deklo tea Monteirak, zo boslolo 
mezunk tim Libram, tea Afrikachea oronnean, 
anitedeach vellaranvem tacher marun to bhou du- 
kacho dosto, taka thuinch thondd kelo-...Tis vor- 
sanim hem bhirankull sopon maka poddlem!....” 
Oxem gunngunaun to gop-chup chau pieonk lag- 
lo, punn tachea menduan rattoutalin tim tis vor- 
sam pattlim koutam tea Afrikachea zongllantlim. 
Vachpeank anvem sangchi goroz nam to khodde- 
gant ani guirestkaieche rasir boslolo dadlo konn 


to—Oi to zaun aslo to istt Monteiracho— Francisco 
Faleiro. 


Aiz lambdig tis vorsam somplelim, Faleiro 
Goeam ailear gheun ti sogli guirestkai-Ponchvis 
lak kimitichim Libram, zanchi kallakou ami 


 pattim vachlea. To Goeam pautoch kazar zalo 
eka bhurguea cheddva laguim, zanchea ekvotta- 
chim tanguer aslin dogam cheddvam Anita ani 
Eva. Uprant tannem bandlem tem oristt ani 
Palasi sarkem ghor, jea oslem anink ekui ghor 
naslem tea ak'kea Ribandarchea ganvant tea 
kallar. Toxinch tannem ghetlim sabar bhattam 
ani xetham zancho usul taka etalo ispa bhair. 
Hea bhair tannem aple duddu gatlet sabar banka- 
nim, Goencheam toxem bhaileam ganvchea, zan- 
cho ozaranim jur taka  etalo dhor moineak 
Hea udexim to zaunk paulo famad Faleiro Bab 
Raibondcho, jea nanvan taka ak'khem Goa xar 
vollkatalem. Atam thoddech moinem zalelet 
tachi mogachi bail melear tea askache pidden, 
jea vorvim to randdgo zalolo, punn asleot taka 
dogui vaddleleo dhuvo Anita ani Eva, zankam 
unch xikoup diun toear keleleot kazar korunk. 
Zorui Faleiro atam aslo satt vorsancho mataro 
torui azun pasun taka soiriko etaleot bhurgeam 
voklancheo, lagon tache guirestkaiek, punn 
kazar zaunk to kobul naslo. 


Tachi dhaktti dhuv Eva vortoulem chodd 
sobit ani modur soimbachem, toxench xegunni 
bhurguem zaun aslem, ason taka pirai 19 vorsan- 
chi. Tachi modur kudd diso ek mennachi vat 
koxi, zaka sogott ganvcho lok thareach ojeaptalo 
ani motteam Fidalganche bhurgue axetalet jikonk 
tachem kalliz, punn azun tem aslem sadem ani 
konnakuch tannem aplo mog bhettounk naslo. 
Punn Faleirachi vhoddli dhuv, Anita, jem aslem 
20 vorsanchem, temvui bhou rupest, ani bapai 


porim unch guidarachem zaun aslem, punn chodd 
fulgoddem ani vankddeam gunnachem, zaka 
aslet sabar mog kornnar, zanchea sangata tem 
miroitalem, punn ekloi mukar soro naslo tache 
laguim kazar zaunk. 


Tanchea ghorant aslin tegam zanna chakram 
zankam dilolo vanttun soglo ghorcho vaur. 
Hea porim tea famad Faleiro Babachem kuttomb 
zaun aslem. To aplea douloti khustar khup 
mouza mari ani sukan jietalo dogaim dhuvam 
sangata. Punn azun konnuch noko aslo, tannem 
hiitli guirestkai khuinchi ani koxi punzaili ti. 
Zorui to Faleiro aslo khup sontosan buddlolo, 
torui aizchea disa—oi guele ratri than tacho 
mendu sarko naslo, karann tem  bhirankull 
sopon jem taka poddlelem guele ratri, tem sopon 
taka atam minutachea minuta tentar ani pikar 
kori, ani tacho mendu pikar koso zatalo. Zorui 
to zaito boll kori, tem montintlem bhair galunk, 
torui kitench kelear tem tachean bhair galunk 
zainam zalem. 

AVESOR IX 


Atvoch Testament 


[S ALEIRO bore bhaxen zanna aslo aikon, ki, 
to Monteiro, zaka  tannem tea ‘Afrika- 
chea zongllant zokmi korun pollon ailolo, to 
tacho istt azun jivo asa ani jieta mhunnon aplea 
ghora Britona, ason taka eok danddgo bhurgo 
tachea ekvottacho. Hisogli khobor asli Faleirak 
punn tannem kedinch, (ancho ugddas legun kelo 
nam. Punn atam tea bhirankull sopnan, tacho 
mendu veglloch zalolo, ani pauttin pautt tea 
Monteiracho sobau tacheam dolleam mukar 
euzotalo, jeant te virar koso zatalo. Aiz than 
tacho suceog ani soukasai kabar zalelea porim 
zaleli, ani chintnam kitench kelear tharear 
enaslin. 


"Papa!" mhunttlem Faleirachea dhakttea 
cheddva Evan, polloun aplo bapui disan-dis 
chintnam bhorvonn aslolo “Papa maka. kainch 
somzonam, kiteak lagon, tum chintnacheo ratta- 
volli gheun bonvtai to. Kaiboro khuxeal tum 
asloi, ani atam auchituch tum dusre bhaxen zalai. 
Tem kiteak?" 


*Dhuve moje Eva!” mhunttlem  Faleiran 
veglloch zaun “Tumi nokot, mojea menduan 


koslem tufan, zhoddmodd ani zuz chalu asa tem 
“Punn koslem tufan? ani kitea khatir papa? 


«Tumkam sangtolom veoll etoch!”— Oxe 
mhunnon to ogoch raulo. Taka atam sarke 
jevonn-khann legun rucho nam zalem. Tach 
mendu virar zaun to atam ordho piso koso zalo 
lo. Ratricho nidonk guelear nid poddonam zal 
bogor, to Monteiro - tacho istt, zaka tanne 
fottoun, apunn guirest zalolo - to atam tache 
dolleam mukaruch zoukonk laglo. To bhirankul 
abgath, tea Afrikachea zongllantlo, atam tacheam 
dolleam mukar distti poddonk laglo zalelea 
porim ek Cinemachem chitr. Faleirachem kalliz 
atam kolkolunk laglem, eke vegllech bhirantin. 
To istt Monteiro atam taka ragan polleta koso 
disonk laglo. Toch noko zalo apleak kitem zata 
tem. Khuinchech vatten taka suceog ani souka- 
sai nam zali. Te luttiche duddu, bhattam ani 
doulot, atam taka thar dinamzali. Oi, to atam 
tike-tike piso koso zaunk laglo. Hem polloun 
tachi dhaktti dhuv Eva zobor khontibhorit zale- 
lem. Punn tachi vhoddli dhuv Anita, tachi 
kainch porva kori naslem, kiteak zorui tor tacho 
bapui melo zalear, sogli doulot ani bhattam aplea 
tabean poddtelin mhunnon tem zanna aslem. 
Dekun Anita, khuxeal zatalem polloun aplea ba- 
paicho xevott laguim-laguim paulolo. 


"Papa, maka tujem khoreponn lagonam!” 
mhunttlem tea dharunn kallzachea Anitan, mat 
punn aplea bapaiche  churchure nastannam 
"Papa! Heam disanim tum sarko naim. Dekun 


SAU. 


aka borem dista tuvem tuzo Testament kelear 
Oro so. Anv zaun asam tuji malgoddi dhuv, 
ekun maka tin vantte favo. Acho boro korun 
gddas dhor-............” Him bhe-porvaechim 
ani usnnim utram aikon aple malgodde dhuvechim 
odik sintiment zalo Faleirachea kallzak, ani eok 
dharunn dhoko koso boslo tacher. Taka gomon 
ailem apl dhuv Anita, axeon rauta mhunnon ap- 
lea mornank, jeant chopko marunk sogle doulo- 
ticher. Tachea jivitak ek motti khont bhogli ani 
tannem kainch zabab dilo nam aple dhuvek. 


Te ratri Faleirak novean ek bhirankuil sopon 
poddlem, ani tea sopnan to Monteiro - (zo melear 
thoddech dis zalele) to eun tache gomttek dorunk 
laglo ani magonk laglo aplo vantto Oxem za- 
toch to Faleiro, atam sarko virar zalo, ani ti 
luttichidoulot atam taka zaunk lagli zalelea porim 
vik tache jinnink. Disan dis tachi kudd bhagon 
ani mendu sukon to piso koso zait vocho laglo. 
Tachea kallzak thar nam zalo. ti doulot Montei- 
rachi, Monteirac dilea xivai. Punn koxi ditolo? 
Zorui to zanna aslo Monteiro rauta mhunnon 
aplea ghora Britona, ani asa mhunn taka eok 
danddgo bhurgo. Torui taka loz bogonk lagli, 
atam tis vorsanim vachonk tache khobrek. Hea 
khatir tannem euzili ek dusri mann'nim, ki, Tes- 
tament korun dourunk sogli apli doulot ani ap- 
lem ghor legun Monteirachea cheddeak, zannem 
aplea eka cheddva laguim kazar zaun sogli dou- 
lot tannem cholounchi. Oxem chintun eka disa 
tannem apoun -ddlo ganvchea Tabeliaum-aka, 
borounk aplo nimanno Testament (will). 







"Papa, tum Testament konnachea nanva. 
korünk sodtai?" vincharlem Evan. 


“Anv Testament kortam Monteirache 
cheddeachea nanvar?" uloilo Faleiro nitt zaba 
diun.` 


_‘*Monteiracho cheddo? Te anink konn Mon 
teiro?’ mhunnon danvon ailem Anita ragan “Ami 
tujim: bhurguim astannam hem tum kitem korunk 
sodtai?” 


“Tumi nokot moji kontha, ji tumkam anv 
uprant sangtam!” 


“Tum toklen sarko asai vo nam papa?” 
mhunttlem pinddoun Anitan. 


"Tum chup rau! Anv azun mojea sintidan 
sarko asam. Fuddem kitem zait tem mojean 
sangonk nozo." mhunttlem Faleiran veglloch 
zaun, ani tea Tabeliaum-aka gheun aplea kherit 
kuartan .ghelo, toxech tannem apoun addunk 
lailet dogam sezareank govai koxe. Uprant 
tannem borounk lailo aplo nimanno Testament 
hea porim :- 


Anv Francisco Faleiro, korun ho Testament dovortam 
sogli moji doulot, bhattam bensam, duddu, ani ghor, vo soglem 
mojem kitem asa tem anv dovortam Marian Monteirachea 
cheddeak-ganvant Britonacho. Amchi khunna vortouta khuris. 
Galun taka eok kaido, ki, tannem kazar zaunchem moje eke 
dhuve laguim, tache khoxe pormonnem, Anita vo Eva laguim, 
ani kazar zatoch, dusreak favo ti dot diun kazar corchem. 
Ani sogli doulot tannem bhogchi. 


Ho Monteiracho cheddo, zo zatolo herderi, sogle moje 
douloticho, taka oukonk zatolo eke khnnna udexim. Hi 






"unna vortouta eok chambddeacho kuddko vo ordh, ason 
acher ek map vo chartt Afrikachea eka zagueachem. Ho 
ordho kuddko chambddeacho tannem dakouncho Tabeliaum- 
aka, zache laguim anv dovortam dusro kuddko tea chambddea- 
cho, zo asa moje laguim. Tabeliaum-an he donuim kuddke 
lagu korun pollounche, ani sarke aslear soth mandchem, ki, 
toch vortouta mhunnon to Monteiracho cheddo, ani diunchi 
taka Gay moji doulot ani ek dhuv, korun taka mozo 
herderi.-- 


Hea porim to atvoch testament boroilea up- 
rant, tannim ap-apleo asinadi boroilea uprant 
Faleiran bhair kaddlo to chambddeacho kuddko, 
zo tache laguim aslo—ason tacho ordho Mon- 
teira laguim, zachi khobor ami pattim uloileaum. 
Ho aplo ordho kuddko tannem dilo tea Tabe- 
liaum-ache laguim sangon oxem “Achem ordh 
gheun eta to vortoutolo Monteiracho cheddo, ani 
herderi sogle moje douloticho." Hem aikon, ani 
polloun to chambddeacho kuddko, te sogle govai 
ani Tabeliaum bharim thottak zalet, kiteak hea 
jinsacho Testament tannem adim kednanch boroi- 
lo vo aikolo nam Te vincharunk laglet 
khobor tea chambddeachea kuddkeachi punn Fa- 
leiran tankam sanglem ki, to eok aplo gupit ghutt 
mhunnon, dekun to apunn gupit dovortam mhu- 
nnon  Faleiran tankam kainch khobor sangli 
nam tea khursache khunnachi, jivui gupit dovorli. 
Tabeliaum ani te govai koddsorlea uprant, tan- 
nem apleam dogaim dhuvank Eva ani Anitak, 
apoun voron aplea kuartan, tankam sangli sogli 
apli ghuttachi gozal. Konn porim aplea bhur- 
gueaponnar Afrikak astannam, kitem goddlem 
tem. Konn porim aplo istt Marian Monteiro 








ani apunn xikarek gueleleam thuim, kitem ghod 
lem, koso tankam meulo eok munis ani dile 
tem chartt ordh-ordh korun. Koxim meulin tin 
Libram, koso apnnem abgath kelo to Monteira 
etc. Hi sogli gozal tannem sangli apleam dogai 
dhuvank, jim aikon tim chodd ani chodd khon 
toulin, ani to dis than tem Anita ekaenne 
zollonk laglem aplea bapaik, ani tacher apli dist 
legun gali nam zalem. Toxench tem Anita ata 
gupit vauronk laglem sodun kaddunk tea Mon 
teirachea cheddeak, ani tache laguim kazar zaun 
tea xivai tanchean kitench kelear bapaichi doulot 
sampddaunk nozo asli. 


Babddem Eva, aple partin chodd dukhi 
zalem chintun aplea bapaichim kortubam, ani 
jedna tem zaun aslem xannem ani guineanachem 
bhurguem dekun taka dison ailem, ki, khorench 
jem kitem aplea bapaichem asa tem kaidea 
pormonnem Monteirachea cheddeak favo mhu- 
nnon, kiteak, aplo bapui abgathi ani fotting 
mhunnon taka gomon ailem, zannem fottoun hi 
sogli guirestkai apli kelea. Atam Eva aple partin 
Deva laguim mago laglem, to Monteiracho 
cheddo eun aple laguim kazar zalea puro mhu- 
nnon. 


TUUM 

AVESOR X 
Faleirache Bongostou 


E. dis sompon vetat, titlo Faleiracho bheos 

bhirankull dixer pavonk laglo. Disachea 
disa, ratriche ratri, horachea hora ani minutachea 
minuta tachea mostokan euzonk laglin tinch kol- 
ponna, tachea istta Monteirachim, konna porim 
apnnem taka abgath kelo to. Ti guirestkai atam 
taka bhorkot dinam zali, tachi bhorkot bigoddli, 
ani xeuttim to eok piso koso zaun anturnar xeu- 
ttolo. Motteam motteam voizank addun taka 
dakoilo, punn ekui vokot taka boreak poddonam 
zalem. Anisoglech voiz sango laglet, tachi chint- 
nachi pidda mhunnon, ji khuinuheach voizachean 
kurar korunk zaunchi nam. Ani khoreaninch 
Faleiro atam odik odik kimar zaunk laglo apleach 
Jivar, ani kednam kednaim modieaninch utton 
danvonk laglo eok piso koso. Thoddo lok som- 
zonk laglo, tacher deunchar bosla mhunnon, ki- 
teak atam Faleiro ekloch boson kednaim anso 
ani kednaim roddo, goddie kednaim apunn ek- 
loch kiteachem kiteim zanktalo. Hea khatir 
sabar ghaddieank addun taka dakoilo, punn 
konnach laguim goddlem nam taka boro korunk. 
Anink 8 dis zata mhunnosor Faleiro chodd vait- 
tan poddlo, ani tachi takot unnim zaun to sapuch 

xeuttolo anturnar ani sogleanim tachi axea soddli 
Tacheo dhuvo, Eva zobor sintid ani dukhi zale 
polloun aplea bapaik hea porim toumololo, pun 
tachi malgoddi dhuv Anita mhunno, to mort 
zalear morondi, tachi konnank porva asa? Tan 
nem kitem borem korun dovorlam? Sogli apl 
guirestkai dovorlea bholteakuch. Hea pori 
Faleirache atam bhongostou ani bhognnar zalet 
ani konnuch tache xim laguim soro nam zalo, 
bhairaun tachi dhaktti dhuv Eva. 


Eke ratri, sumar modieanichea veliar to Fa- 
leiro, apleam virasanvanim ani chintnachea ma- 
don’nar, anturnailo uttlo ani aplim borim tim 
angostram neslo, ani gupit fuddlem dar ugttem 
korun, kallokan bhair sorlo, ani tea kallokan 
laglo dhanvonk apleak vatt meuta tea vatten. 
Oso to dhanvon-dhanvon paulo tea Ribandrachea 
pattear, ani thuim pavon to auchit nattak zalo 
tea kallokan, zo uprant khuim guelo. ani kitem 
tachem zalem tem, konnuch noko zalo. 


Dusre sokallim motto bobau zalo gorchean- 
cho. Soglim chakram laglim sodunk sanddlelea 
Faleirak. Ganvcho lok soth mandunk laglo, 
tannem Raibondrachea pattear vochon somdiran 
uddon marun jiu dilo mhuanon. Sabar munis 
ani ganvche pulis laglet sudik Faleirache punn 
khuinchoruch to meulo nam, vo konnuch noko 
noko zalo tachi khobor. Jedna Faleiro zaun aslo 
eok motto guirest ani navaddik munis, dekun 
thu mhuntta mhunosor hi tachi khobor ak'khea 
Goa xarak ximpoddli varea porim, ki, Faleiro 
piso zaun ghorantlo nattak zalo mhunnon. 





Babddem cheddum Eva, zobor sintid zalem 
aplea bapai khatir, punn tem dharunn ani fulgo- 
ddem Anita, mhunno laglem, guelo to boroch 
zalo, tannem kainch borem korunk nam. Hea 
porim sabar bhasanim tacheo khobro zaunk lag- 
leot. Sumar chear disanim, meulem moddem 
Faleirachem, Ribandarchea pattea sokol doriant 
ufetalem. Punn hem moddem konnachem tem 
sarkem volikonk zai naslem, fokot gomtalem Fa- 
leirachem mhunnon tacheam angostram udexim, 
karann, Faleiro gharantlo bhair soron vechea 
adim aplea virasanvanim, neslolo borim tim 
angostram, heam angostram udexim gomtalem ti 
kudd Faleirachi mhunnon, kiteak dorieantle mas- 
llen, taka tonchun tachea mukamollache koptte 
kaddlele dekun taka vollkonk zai naslo. Ti kudd 
pulisen topaslea uprant gomon ailem, to dorieant 
poddon melo mhunnon vo tannem aplo jiu dilo 
mhunnon. 


Tech sanjer tacho inteiro zalo vhodda dho- 
bajean ason ozaranim lok ani Padri. Hea udexim 
Faleirachea ghoracher poddlem kallem. Atam 
ganvcho lok odik khobro korunk laglo, ani tho- 
ddeo matareo bolkanvanim boson jinsam bhasa- 
nnim ulounk lagleot, ani mhunno lagleot, ki, 
tannem guirestkai addlea ti Afrikachi, vortouna 
tacheam koisttanchi dekun tacher poddlo to xirab 
ani to moronk paulo ek vollvolleanchem morn, 
kiteak upkarta ason kruttanim guirestkai ani 
bhattam bensam? Tem palaci sarkem ghor jem ta- 
nnem ubarlelem, tantun aplo nimanno suskar le- 
gun soddunk taka meulo nam. 

AVESOR XI 
Gathki Kallzacho 


TAM ami pollouiea Monteiracho cheddo 
Noel, khuim paulo to, zaka ami pollelolo 
pattim Vlivea avesoran, zantun ami vachlelem, 
konn porim Noelacho bapui Mariano Monteiro 
moron kabar zalo to, dourun aplea putak eksuro 
pordhexi ani bhou gorib hea sounsarant. 


Kotta! Churchure babddea Noelache, tacho 
bapui somplea uprant, tache laguim nam zale fa- 
vo te duddu korunk aplea bapaicho inteiro legun 
dekun goroz poddli ganvchea lokan ani igorjechea 
Vigaran Monteiracho inteiro korunk. Oi bhurgo 
Noel atam zalolo pordhexi ani ekaennem gorib, 
tachea bapain taka kainch dovorlem nam aplea 
morna uprant, punn dilolo eok chambddeacho 
kuddko—mol  naslolo chambddeacho ordho 
kuddko, sangon, to kuddko voron dakoi mhunnon 
tea Ribandarchea Faleiro mhunttlelea guirest- 
kaien bhorlelea munxeak, ani to taka adar ditolo 
mhunnon vo goddie dit ordho vantto aple guirest- 
kaiecho, kiteak ti guirestkai zaun asli zoxi tachi 
toxich ordhi apli. Hi sogli khobor Monteiran 
sangieli aplea puta Noelak. Punn hitanchi atvi 
ani ghuttachi gozal ekan-ek aikoleli tea dusman 

Leo-annem, zo tedea vellar thuim ailolo atakar 
korunk Noelak. Punnhi tanchi gozal aikon to 
mottoch ojeap zalo, ani tannem bholtoch plan 
kelo, ani soddsoddit thuincho koddsoron guelo, 
aikonastannam mukaili khobor, vo ti Khursachi 
khunna, ji Monteiron dakoileli Noelak, apunn 
mortannam, ti gozal aikonk to motlobi Leo raulo 
nam, kiteak tache montin atam tannem nicheu 
kelo, ki, kiteim korun sampddaunk to chamb- 
ddeacho kuddko, zo Monteiron dilolo aplea puta 
Noelak. Ho chambddeacho kuddko sampddaun 
apunn Noelachea nanvan vochonk Ribandar. ani 
magonk ordhi guirestkai tea Faleiro laguim. 


Oslim gathki chintna rigon raulin tea dusman 
Leochea monant, dekun Leon atam chintlem ki- 
teim korun nattak korunk babddea Noelak, up- 
rant apunn tachi suat gheunk. Punn Noelak 
jivo marun kabar kelea xivai hem kam'm sompe- 
ponnim korunk nozo aslem, dekun, to doudiro 
ani abgathi Leo raulo vatt polloun te kalloki 
ratrichi- 


Babddo Noel rat ani dis roddo aplea moga- 
chea bapaik, zo melear atam 10 dis zalelet, ani 
heam dha disam pottim babddo Noel roddon ani 
fugar zaun ordho zalolo, kiteak atam konnuch 
naslo hea sounsaran Noelachi kakut kortolo. Ta- 
chea bapaichi zaiti sonsot asli, punn Monteiro 
gorib zalea uprant sogleanim tankam sanddlet, 
ani konnuch tanchi khobor ghe nam zalo. 


Aizchi ratr zaun asli kallokachi ani bhou at- 
vi punn babddo Noel, nidlolo tea supurlea 

bolkanvantlea sopear, zoso to sodanch nid 
Punn oso nidla astanam taka ugddas ailo aple 
bapaicho, jeant to utton boslo aplea anturna 
ani pettoilo supurlo divo ani roddonk laglo mhu 
nnon “Kotta mojea pai, tujea pattlean konnuc 
nam mozo, zaka sangonk mojeo duki. Pai moje 
tuvem maka eksuro keloi hea koutanchea sounsa 
ran. Anv nokom atam khuim anvem veche 

ani konnacho adar magcho to. Fokot eok chamb 
ddeacho kuddko tuvem dilai mojea tabean, san 
gon to voron dakoi mhunnon tujea adlea isttak 
punn konn zanna hem ek fokann zalear?.... ... vue 
Oxem mhunnon Noelan, aplea unxea pondch 
bhair kaddlo to chambddeacho kuddko ani tea 
supurlea diveachea uzvaddan, aple dolle dukani 
borun, chotraien pollounk laglo to chambddeacho 
kuddko. Punn tea chambddeachea kuddkear aslo 
fokot ordho khuris, ani ordhem boroup, ani or- 
dhem map vo chartt jem polloun Noelak dubau 
diso laglo hem ek fokann vo fars ba zait mhunnon. 


. “Punn zata tem zaum!" mhunnon to aplech 
bhitor gunngunnlo, polloun tea supurlea chamb- 
ddeachea kuddkeak “Anv faleam sokallim utton 
vetolom tea Faleirachea ghora, ani to kuddko 
dakoun taka sangtolom sogli khobor mojea ba- 
paichi ani polletolom kitem zata tem." Oxem 
aplech bhitor uloun, tannem novean to chamb- 
kuddko aplea unxea pondak dourun. to supurlo 
divo paloun to nidlo aplea bhixeannear aplea 
bapaichea othmeank rozar korun. 


Punn tedea vellar, bhailean. tanchea darant- 
lea maddachea mundan ubo aslo eok danddgo 

bhurgo, zachea athan aslo eok supurlo punn 
motto danddo, ani ho vortoulo to bhamtto Leo, 
zo ailolo abgath korunk Noelak. Tannem sogli 
tachi gozal aikoleli, tossoch polloun kaddlo to 
chambddeacho kuddko unxea pondak dovorta 
to, ani atam to toear raulo jivo marunk babddea 
Noelak. Punn niropradi ani niradari Noel 
kainch nenno aslo, aizche ratri aplo jiu gheunk 
aila mhunnon to lofor Leo. “To babddo sodan- 
che porim sust nidlolo aplea bolkanvantlea so- 
pear, zuim taka rokddich nid poddli, ani to gho- 
reonk laglo. Leochi khatri zalea vprant to sust 
nidlo mhunnon, to lhu laguim soron bolkavant 
riglo, ani to motto danddo ubarun xeuttilo bab- 
ddea Noelachea toklear, ani tedeach vellar ap- 
nnem tacher uddon marun tache gomttek donuim 
athanim chirddili. “Tedea vellar kainch korunk 
zainam zalem Noelachean, to foddfoddun tea 
sopear than zomnir xeuttolo ani tache borobor 
to dharunn kirmidor Leo xeuttolo, punn tannem 
Noelachi gomtti soddli nam, jeant to fugar zaun 
guspottlo ani Ihu-lhu thondd zalo. Tedea vellar 
tea doudirea Leon tacher chedor gutlailem, ani 
anink matso fugar kelo. Zorui boreaponnan to 
Leo tor zogddonk ailolo zalear, Noel tacheam 
addancho pitto kortolo aslo, punn hea porim 
tannem taka abgathan fugar kelo, ani tachi kudd 
tabortob uklun aplea khandar marli. Ani jedna 
Noelachem ghor aslem doriachea kanttar, dekun 
veoll lainastanam tannem Noelachi meleli kudd 
voron apttili tea chikar borlelea somdiran, ji tea 
udkachea lotta borobor chorchorit lotton gueli 
ani thoddeach vellan babddo Noel nanch zalo tea 






udkan. Oxem zalea uprant to doudiro ani gathki 
kallzacho Leo, khoxi zalo, kiteak to zanna aslo 
Noelachi kudd dusrea disa pois pauteli ani uprant 
meuteli punn konnachean parkunk zaunchem 
nam, tannem jiu dila vo taka konnem marla to. 
Hem chintun to noistto khup khuxeal zalo, ani 

veguim-veguim ailo ani Noelachea unxea pondak 

ath galun kaddlo to chambddeacho kuddko ani 

to aplea bolsant galun, to soukas aplea ghora 

cholon guelo, chintun dusre sokallim apunn to 

chambbdeacho kuddko gheun vochonk Ribandar 

Faleirachea ghora, ani taka sangonk ki, apunn 

mhunn to Noelacho cheddo, ani apunn ailam 

mhunnon magonk  aplea  bapaichi ordhi 

guirestkai. 


Oslim kolponnam rattoun gathki Leochea 
mostokan, to aplech bhitor boroch murgottlo, 
ani ghora vochon sust nidlo aple matare avoik 
kainch sango nastannam apli khobor. 


P 


AVESOR XII 





Fottkiro Herderi 


I ANCHO bapui sompleleak Anita ani Eva, 

zoborxim ghorantlim bhair soro naslin. 
Bhou korun Eva, zobor sintid aslem aplea bapai- 
chea mornan. Anita zoborxi porva korinaslem, 
zannem atam soglem karbar aplea athan ghetle- 
lem, ani apleak borem dista toxem kori. Anita 
bore bhaxen zanna aslem ki, aiz nam faleam to 
Monteiracho cheddo etoloch mhunnon zaunk 
sogleacho herderi, hea khatir tem zoupon aslem, 
taka fuslaun aplea pagueran sampddaun kazar 
zaunk, ani oxem zalea uprant maguir tem konna- 
chi porva kori naslem. 


Porvor, Anitan soglem ghor ani soglem 
duddvanchem ani bhattanchem  karbar aplea 
athan ghetlelem, ani apunn apleak zai tea jinsan 
choloitalem; Babddea Evak hem bilkul mandou 
naslem, dekun tem aple bhoinnink, zaite pautt 
oxem noi toxem mhunn sango, punn hem bilkul 
borem diso naslem Anitak, taka zai aslem apunn 
kortam tem sogleanim pollelelem. Hem khatir 
zaite pautt bhoinnim modem tonddak tondd za- 
talem, ani kednaim ak’ki rat legun tim bhasabhas 
korit, punn tem Anita aplem khorem kelea viret 

ravo naslem. Ganvcho lok mhunno. bapui mo- 
ron tankam zai toxem zalam. Tea bapain tan- 
kam bori rit xikounk nam. Tanchi douiot xi- 
rabanchi, ti chodd kall togchi nam. etc. Hea po- 
rimlokacheo khobro chalu asleot. Eka soukauchea 
vellar jea vellar tem Anita, aplea bapai porim 
boson aslem galerintlea olterar, tedea vellar au- 
chit thuim bhitor sorlo eok bhurgo ani danddgue 
kuddicho munis zo neslolo. tea kallachea modi 
pormonnem, ani tachi pirai asli sumar 22 vor- 
sanchi. 





“Hem ghor, tea Francisco Faleiroachem?” 
vincharlem tea daddguea bhurguean, polloun 
Anitachea mukamollak. 


"Oi, hem ghor Francisco Faleiroachem ani 
anv tachi malgoddi dhuv Anita” mhunttlem Ani- 
tan polloun tachea mukamollak, ani fuddem vin- 
charlem “Tum khuincho ani kiteak ailai?” 


“Mojem nanv Leo Monteiro, anv Britona 
ganvcho. Anv ailam mellonk tujea bapaik.” 
sanglem tea danddguea bhurguean, zo konn to 
amkam gomlo—zo vortoulo to Leo dusman tea 
Noelacho, ani ailolo Noelachea nanvan. 


dn (TC bapaichem nanv kitem?" mhunnon 
vincharlem Anitan 


"Moien bapaichem nanv Marian Monteiro” 
sanglem tea fotting Leon. 

“Tum Monteiracho cheddo?" mhunnon 
rleguim veguim Anita utton taka ath dilo ani 
plem olter taka dilem bosonk. 


*Sr. Leo," uloilem Anita amurkench zaun 
*Mozo bapui melear thoddech dis zalet, ani tetun 
han ami rautaum tuka!” 


“Maka rautat?" Leo ojeaplo. 
“Oi tukach rautaum Leo” — 
“Punn maka kiteak rautat?” 


| “Sr. Leo, tuka kaim khobor nam anga kitem 
ghoddlam tem" uloilem Anita bhuloilelea tallean 
*Anvratani dis Deva laguim magom Saiba tu- 
ka veguinch add mhunnon.”’ 


Hem uloup aikon Leo zobor ojeaplelea po- 
rim zalo, ani taka kainch somzonam zalo orth 
team utrancho. 


“Sra tum kitem uloitai tem maka azun som- 
zonk nam. Anv anga ailolom fokot magonk 
adar tujea bapai laguim, zo vortoulo eok adlo 
istt mojea bapaicho. Punn anv zobor sintid za- 
tam Sr. Faleiro hea sounsarak ontorlo mhunnon" 


*"Tuvem sintid zaunche boldek khoxi zaunk 
favo." mhunttlem Anitan soddsoddit uloun 
“kiteak. jem kitem amchea bapaichem asa titleim 
vortouta tujem.” 


“Punn Sra. Anita upkar korun sang maka 
ugttem korun, tujam ` utranchi maka 
bilkul somzonni mellonam." uloilo to fotting 

Leo. Tedna Anita thoddo veoll oguench raule 
kitem chintlelea porim korun, punn thoddea 
vellan Anitan oxem sanglem “Sr. Leo, ragar zi 
nakai anv tuka vinchartam mhunnon. San 
maka tuje laguim kitem punn nixeannim asa, da 
kounk tunch vortoutai mhunnon to Marian Mon 
teiracho ekloch put?" 


*Dubau nastannam" mhunttlem Leon, an 
bolsantlo bhair kaddlo to chambddeacho kuddke 
zo tannem addlolo chorun, babddea Noelachei 
unxea pondcho, taka atakar korun jivo marlez 
uprant. Ani ho chambddeacho kuddko pollenam 
borobor Anitache sogle dubau nattak zalet, ani 
taka gomlem ki, hoch to Monteiracho cheddo 
ani herderi sogle guirestkaiecho mhunnon, dekun 
tem matxem oguem raulem, punn novean Anitan 
soukas oxem sanglem “Sr. Leo, mojea bapain 
morchea adim aplo Testament korun dovorla, 
sogli apli doulot vortouta mhunnon tuji, toxench 
gatlam ek kondisaum vo kaido, ki, tuvem moje 
laguim kazar zaunchem mhunnon.”. Hem uloup 
aikon tea Leochem kalliz doddoddunk laglem 
eke vegllech toren, ani taka dislem heo sogleo 
fotti zauncheo mhunnon, kiteak tache montin 
kedinch ailem nam oslem novol goddot mhunnon. 
To ailolo bheos gheun Noelacho, magonk adar 
tea Faleiracho, punn eke goddie modem tachem 
noxib ugttem zaun to zaunk pautolo eok motto 
guirest ani navaddik ak'kea Goa xarant. Ha! 
kedem hem ojeap! Vo zait gai tem ek sopon? 


"Torui astanam anv guspotam somzonam 
zaun tum kitem sangtai tem!" sanglem Leon. 

edna Anitan taka oxem sanglem “Hem tuka 
glem atanch gomtelem. Punn poilem maka 


ng, tum kobul asai ki nam pallunk to kaido?" 


“Khuincho kaido?"— 


“Kaido zo asa boroilolo tea Testamentar, ki 
oje laguim kazar zaunchem mhunnon?" 


“Sra. hem tum kitem uloitai?... ...... Konn to 
unis pattim sorot, tuje osle nazuk baule laguim 
azar zaunk?"' uloilo Leo veglloch zaun. 


, 


“Puro, puro Sr. maka itlench zai." mhuntt- 
m Anitan, ani rokddoch Leochea athak dorun, 
ka bhitor velo, zuim babddem Eva aslem 
oslelem. 


“Eva! Eva!” mhunnon aroddlem Anita, Leok 
lakoun “Ho polle to Herderi, Sr. Leo Monteiro 
jut tea Marian Monteiracho, zaka ami rauta- 
acum.” Babddem Eva zobor ojeaplelea porim 
alem polloun tea Leochea mukamollak, jem 
aka zobor borem xem borem laglem nam. Punn 
annem taka aplo ath dilo, ekui utor uloinastana, 


Uprant Anitan rokddich ukum dili apleam 
hakrank, Leok nasto diunk ani tachi bori pora- 
nos korunk. Leo zannem kedinch chintlem nam 
iem oslem suk apleak mellot mhunnon, to khup 
chozi zalo ani atanch than tachea mostokan 
zaranim chintnam khellonk laglin. Tech sanje 
Anitan apounk daddlo tea Tabeliaum-aka zannem 
5oroilolo to Testament. Taka sangon daddi 
iam borobor to rokddoch ailo, zaka dakoilo 
Leok, ani sanglem ki, ho Sr. Leo Monteiro zaun 

asa mhunnon to Herderi aplea bapaicho. 


Sr. Tujem nanv kitem?” vincharlem Tabel 
aum-an, tedna to motlobi Leo matso ghaborlel 
porim zalo, punn tannem soddsoddit sangle 
aplem nanv mhunnon Leo Monteiro ani apun 
vortoutam mhunnon tea Marian Monteirach 
put. Tosoch tannem dakoilo to chambddeach 
kuddko, zo gheun tea Tabeliaum-an barkaie 
topaslo, uprant tannem bhair kaddlo aplea la 
guim aslolo chambddeacho kuddko — zo tach 
laguim dilolo Faleiran He donuim kuddke, lag 
kelet, je sarke, fitt zalet, zancher distti poddlem 
tem boroup ani chartt. Heo sogleo vostu sarkee 
zalea uprant tea Tobeliaum-an vachlo to Faleira- 
cho Testament, zo aikon to fottkiro Leo, bharim 
ojeaplo titlo khuxeal zalo, hem auchit sukh ap- 
leak sampoddlem mhunnon. 


“Sr. Leo Monteiro" mhunttlem xekim tea 
Tabeliaum-an “Hea Testamenta pormonnem tum 
zaloi herderi sogleacho, jem kitem asa tea 
Sr. Francisco Faleirachem, zanchim adlim kag: 
dam soddun, atam dusrim kagdam  korchim 
poddtelim soglem tujea nanvar kaddun. Hem 
amchean uprant soukasaien korunk zata. Punr 
tuvem visronk favo nam to kaido.” 


‘Oi Sr. Tabeliaum, anv zanna to kaido, zc 
pallunk anv kobul asam, kazar zaun malgodde 
dhuve laguim Faleirache.” sanglem Leon. 


“Punn kazar zalea viret, tuka koslich sothea 
nam" uloit raulo Tabeliaum “Dekun tumi tanko) 






itlea veguim kazar zaunchem poddtelem”. | 


“Punn hem koxem zaumeta?" mhunnon 
van modench tondd gatlem ani fuddem mhuntt- 
em *Amcho bapui melear azun sarko eok moi- 
nom zaunk nam. Ani itlea veguim kazar zaum 
nozo-”” 


“Tum matxem oguem rau!" mhunttlem 
Anitan pindoun “Mela to noi noureacho pai, to 
oklecho pai. Dekun noureak kosiich oddchon 
nam kazarzaunk." Hem Anitachem uloup eka- 
annem borem laglem nam Evak, punn torui tem 
ondd dhankun oguem raulem. 


“Sr. Leo” mhunttlem Tabeliaum-an “Soglem 
asa tujea athan, tuka zai tedna tujean kazar 
zaunk zata. Punn ugddas dhor, kazar zalea viret 
ujean kuskuttak ath launk zainam Jea disa tum 
kazar zatai, to dis than tum dhoni sogleacho.” 
prem mhunnon Tabeiiaum thuincho koddsoron 
suelo. 


“Anita” mhunttlem Leon “Maka dista anink 
15 disam modem ami kazar zalear borem. Tum 
kitem mhunttai?" 


“Tuji khoxi ti moji khozi,” sanglem Anitan 
ani aizuch than tim kazarachem aitomon korunk 
laglin. Hem bilkul manddlem nam babddea Evak 
punn atam tachem kainch cholo nam zalem. 


AVESOR XIII 


Khorkhosponn 


TO fotting Leo, atam vorlenuim doro naslo 
toso supanuim doro naslo, kiteak to zaun 
aslo eok chalto munis, zannem kedinch oslem 
suk deklem nam. Oi tem suk—jem favo aslem 
babddea Noelak, tem tannem motlobponnanim 
ani khotteponnanim aplem kelelem, jivo marun 
tea khorea herderi Noelak. Zorui atam thoddech 
dis zalelet, Leo aslear tea oristt Faleirachea 
ghora tea Anita sangata toruiatam to barim mi- 
jeaxi zalolo. Tachi gorib avoi asli ghera, Britona 
tika legun to ekach faran visorlo, ani tichi kainch 
khobor ghenam zalo. Aitaracho to Igorje misak 
vocho Anita sangata, aniapunn eok vhoddantlo 
vhodd saukar koso, jetan ani nettan choltalo, 
konnakuch davea dollean pollenastanam. Teach 
porim tem Anitai atam dusrech bhaxen zalelem, 
tem ganvchea munxeank legun ekaennem vodd- 
kunk kobul naslem. Mudlakuch tem tike mijeaxi 
ani ullvullem aslem, toxech sabar mog kornnar 
taka aslet, punn ho fotting Leo taka meuleleak 
tem dusrench zalelem. Tem ghoran legun aple 
bhoinnim Eva laguim zoborxem uloi naslem, 
bogor tea Leo sangata astalem eka kuartan, zo 
kuart dilolo tea Leok. Evak ani Anitak odik 

usmankai zaunk paulilagon tanchea kazarak, 
iteak Leon ani Anitan  aplem  kazar 
nink thoddeanch disanim tharailelem, punn 
va mhunno, bapaik tin moinem tori zai sor rau 
hunn, punn tim konnachench aikonk kobul 
aslin. 


Thoddech dis zata mhunnosor, tannim sog- 
lem gorjechem aitomon kelea uprant, eka Aitara 
tannim zoddlo to satvo sakrament kazaracho, ani 
tech goddie to fotting ani lobadd Leo zalo herderi 
sogleacho - Oi to lofor Leo zalo herderi Faleira- 
che sogle guirestkaiecho — fottkiro herderi. 


Tannim aplem kazar ekaennem gupit kelem 
nastannam koslench fungsaum ani dhobazo, bo- 
gor Igorjen zalem resper ani te ratri fokot ghoran 
keli ek Laudainh. 


Tea disa than tea mijeaxi ani dhogolbhaji 
Leon, guetlem aplea athan tem sukannem soglea 
karbarachem, kiteak Faleirachea Testamenta por- 
monnem, to kazar zatoch zalo herderi sogleacho. 
Tanchea kazarak thoddech dis zatat mhunnosor 
to apleak zai toxem korunk laglo, Zoxem anven 
adim sanglam, ki tanchea ghorant aslin mhunnon 
tanchim tegam visvaxi chakram, dogui matareo 
bailo ek Filsuli ani dusri Bostuli - jeam nanvanim 
tankam pacharit, ani eok zantto dadlo Doming 
nanvancho. Punn Leochea athan soglem karbar 
poddlea uprant, tannem sottasott tegaim chak- 
rank nikllailim, sangon tim zanttim zalean ani 
tanche laguim vaur sarko zaina mhunnon’ Tan- 
che suater tannem novim sat zannam chakram 







dovorlim, thoddim gauddeam ani thodde Hindu 
dadle. Babddi Bostuli ani Filsuli, roddon gue 
lin aplea ghora, itleam vorsanchi chakri kaba 


zali mhunnon. 


Oi, atam to zalo addecho bhattkar, ani so 
dam sanjecho apunn bhattanim bonvonk laglo, 
chiruttam fuskait. Toch noko aslo bhattanchem 
karbar koxem cholounk zai tem. To besttoch 
mundkareank sothaunk laglo ani thoddeank 
bhenkddaunk laglo bhattantlim bhair ghaltolom 
mhunnon. Orxinch to Leo soimban tounaxi 
zaun aslo, zo atam addecho bhattkar zaun zai- 
tench korunk laglo Mundkarancheo bhurgueo 
bailo ani cheddvam asam tankam vaurak apounk 
laglo ani tancheo pozddeo moskoreo korunk 
laglo. Hea porim thoddech dis zata mhunnosor 
sogott taka zollonk laglo ani thodde taka xirab 
galunk laglet. Toxench tem Anita aple partin 
aplem bhattkarponn cholounk laglem, ani ghoran 
aple bhoinnink Evak ekaennem kikont korunk 
laglem. 


“Anita, mojean polle nozo tumchim kortu- 
bam" mhunttlem Evan sonsu nozo zaun, zaka 
Anitan oso zabab dilo “Tujean polle nozo zalear 
tuje dolle damp. Hem ghor ani amchea bapai- 
chem kitem asa tem soglem amchem—mojem ani 
mojea ghovachem. Amiamkam zai toxem korte- 
leaum. Tujean amkam voddki nozo.” 


“Tor tum mhunnonk sodtai ki, maka kainch 
sothea nam hea mojea ghorant?" vincharlem 
Evan takai rag eun. 

“Nam tuka koslich sothea nam" sanglem 
nitan ragan ulon. 





“Tor tum visorleim tea Testamentar boroi- 
lelem tem?”— 


“Kitem boroilelem?”— 


| “Pain boroilelem oxem :.................tannem 
kazar zaunchem moje eke dhuve laguim, tache khoxe 
pormonnem, zaum Eva vo Anita laguim, ani kazar 
zatoch, dusreak, favo ti dot diun kazar korchem... ” 
Hem tumi visorleat?' Hem uloup aikon to Leo 
zo bhitor aplea kuartan aslo to dhanvon bhair 
ailo ani vhodde mijeaxin xarti fuloun oxem uloi- 
lo “Eva tum suberb. Tujem subeiz uloup anga 
upkarchenam. Hea ghorant dhoni to anv. Anv 
tuka moji khoxi zalear kazar kortolom, nam tor 
tuka amcheo touleo buddkule ghansonk dovorto- 
lom, ti moji khoxi—somzoleim?" Ha! vachpea 
kedem uloup ani kedi mijeas hea foitkirea her- 
dereachi? Polle ho lofor ani fotting khuinchea 
panvddear aslo ani atam khuinchea panvddear 
paulo to. 


Babddea Evak ekaennem duk bhogli hem 
uloup aikon ani dislem taka apleacher chabkan- 
che fottke marlelea porim. Tannem aple dolle 
dukanim bhorun mhunttlem *Anv kobul nam, 
tumche xim ravonk. Dieat maka moje dotiche 
duddu, je gheun anv vetam koddsoron hea 
emkonddantlim.” 


“Khobordar, duddvanchem nanv ghexi za- 
lear. Tuka vochonk zai tor voch, tuka konn 

addai nam. Punn ek dombddi legun meuchinam. 
Chol voch tuka zai tem kor.” Oxem mhunno 
to dharunn kallzacho Leo ani tachi bail Anita 
aplea kuartan riglin, soddun babddea Evak, ro- 
ddonk rogtachim dukham. Taka itlean gomon 
ailem ki, aplem anink hea mukar kitench cholpa- 
chem nam mhunnon tea ghoran — tacher bapai- 
chea ghorant, jem atam taka disonk laglem ek 
jivem ifern koxem. Toxench taka dison ailem, 
ki, anink upkaronam mhunnon apnnem tea 
ghorant ravonk. Dekun tedeach vellar, tannem 
aple gorjeche vistid ekttaim kelet ani ek supurli 
pottli bandun, tem ghorantlem bhair soron gue- 
lem konnakuch gomoi nastanam. 

AVESOR XIV 


Anand Aldonkar 


ABDDEM Eva ghorantlem bhair sorlea 

uprant, vochon boslem tea Raibondchea 

pattear, ani anga boson tem chintunk laglem ki- 
tem korchem vo khuim vechem tem. 


Tedea vellar donparchim ikra horam zalelin, 
ani unetacho tras sonsunk nozo aslo. Tea pattea 
velean lok eta-vetalo to Evak polloun zobor 
ojeaptalo, polloun hem sobit ani modur cheddum 
eksurem tea pattear boslelem. Thodde tounaxi 
bhurgue tacheo moskoreo korunk laglet, dekun 
Evan chintlem anink thuimravo nam 
zaunk. 


Oxem astam auchit taka ugddas ailo eka 
bhattkaracho, zo vortoulo tea famad Aldona 
ganvcho. Ho vortoulo eok Hindu bhattkar za- 
chem nanv Anand Aldonkar. Anand bhattkar vor- 
toulo eok boro munis ani bhou guirest. Evacho 
bapui Faleiro ani Anand, bhou bore istt zaun as- 
let, ani ho Anand bhattkar zaite pautt etalo Fa- 
leiraguer, ani to tankam sogleank borim vollko- 
talo. Tosoch to bhattkar zobor mandoutalo 
Evak, tacheam boream gunnank ani suropaiek 
lagon. Hea Anand bhattkaracho attou eun 

Evak, tem aplech bhitor khoxi zalem, ani tanne 
chintlem apunn porvor tanguer vochonk, an 
thuim thodde dis ravonk, kiteak Anand bhattka 
Evak kedinch bhair galchonam vo apleak kitei 
alaxiro dilea viret rauchonam mhunnon tem bor 
bhaxen zanna aslem. Dekun tannem chintlem 
thuim vochonk.  Tachea bolsant aslet thodde 
duddu, dekun tem ailem cholon tea patealean, 
zuim asli ek khomptti ani tantun rautalo eok go- 
rib voddekar. Evan tea voddekarak 15 rupoi 
diunche kelet, ani apleak voddean boson Aldona 
vor mhunnon sanglem. To gorib voddekar bo- 
roch khoxi zalo ani apli voddi bhair kaddli, ani 
tantun Evak bosoun te Mandovi nodintlean, 
tannem apli voddi tandli. 


Te xitoll Mandovi nodichea nillea udkak 
polloun, babddea Evak sabar jinsanche nieall 
ailet. Pois than tachi nodor poddli tanchea sobit 
ani Palaci sarkea ghoracher, jem aslem :doriache 
kinarer. Tedea vellar taka roddonk ailem, attou 
eun pattlo. Taka attou ailo aplea bapaicho, 
apleam suki disancho ani aplea bhurgueaponnailo 
legun, ani tem laglem gupit dukam gollounk tea 
voddean boslele kodden. Tannem kedinch chint- 
lem nam apunn hea porim pordhexi zain mhu- 
nnon. Gupit dukhichea fottkeanim, tachea kall- 
zache kuddke zalelea porim zalet, ani apxinch 
tachea dolleantlim dukam vanvonk laglin. 


Tozantto voddekar legun bhou churchurlo 
polloun Evacho dukest sobau, punn tannem 
kaim zab keli nam, kiteak to vhoddekar vollkotalo 

vak, tosoch zanno aslo tanchi gorchi gozal — zo 
xinch somzolo ki, Evak, tache bhoinnin gorant- 
bhairem kelem astelem mhunnon. 


— Sanjecheam tin horancher. tanchem voddem 
aulem Aldona Igorje sokol, zuim asa ferryboati- 
4 dhoko, fhuim Eva deunlem tea vhoddeantlem 
mi tea vhoddekarak dilet pondra rupoi je taka 
hassailele. Toxench Evan taka sanglem ki apli 
hobor konnank sango nakai mhunnon. Uprant 
em cholon guelem khankek marun apli supurli 
ottli. 


Anand Aldonkar, bhattkarachem ghor aslem 
ka xethache deguer. jem pois than zoukotalem. 
'em ghor vortoulem oristt ani nazuk, ason taka 
abar kuart, bhailean unch oddop ani ek fulanchi 
hag. Tea kallar ho Anand Aldonkar chodd fa- 
nad aslo Aldonchea ganvant, tosoch to zaun aslo 
ok bhousomjik ani kakuti munis. Tachi bail 
okubai tachech porim mogall kallzachi ani riti- 
nansugechi vortouli. Tankam aslieklich duv, bhou 
undor ani modur kuddichi, ji porvor asli 12 vor- 
anchi jichem nanv Sabita jem vetalem iskolak. 
nand bhattkarachim sabar xetham ani bhattam 
slin, jim soglim tannem dilelin eka Mugdoma- 
hea tabeant. zo Mugdom rautalo tanguer, zale- 
a porim eok tancho munis. Hea Mugdomank, 
innim eok kherit kuart bandun dilolo tea ghora- 
hea oddpan zuim to ravo, ani jeun-khaunk taka 
orchem ditalin. Jedna Anand bhattkar choiloi- 
ilo ek serkari zutti, dekun taka favo to veoll 
iello naslo apleam bhattancho poramos korunk, 






dekun tannem baugilolo to Mugdom zo sogle 
bhattancham karbar polletalo ani soglo kont 
ixeop douri. Anand bhattkar tachi bail Sokuba 
toxich tanchi supurli dhuv Sabita, ekaennem ji 
galit tea Mugdomank, ani choloitalin aplo gor 
choch munis zalelea porim- | 


Sokubai, ani tanchi dhuv Sabita hea sanje 
chea vellar bolkanvant boson kens ugoitalin an 
aizcho dis vortoun Aitar, to bhattkar ghora as) 
zo aplea kuartan khattir add poddlolo. Tede 
vellar tanche nodrek distti poddlem tem sobit an 
modur kuddichem Eva, jem cholon etalen 
xethantlea rosteantlean, vattecheam vattsuran 
laguim vincharit-vincharit. 


*A-i a-i" mhunttlem Sabitan polloun Eva 
“Hem polie ek sobit cheddum eklench cholon et 
maka dista tem amguer eta xem." 


“Oi go baie, amgueruch tem eta.” mhunttlen 
Sokubaien, ani veguim-veguim bhitor danvli gor 
karak uttounk. Anand bhattkar bhair etocl 
tannem pollelem Evak eta tem ani rokddencl 
tannem taka oukolem ani mhunttlem aple baile] 
“Tem Raibondchem, tea Faleiro bhattkarachen 
dakttem cheddum anv taka oukotam- Punn oxen 
koxem zaunchem? Tem anga koxem pauchem' 
Anieksurem?" Oxem mhuntta mhunnosor Ev: 
tanchea daran paulem, zaka porvor kainch vin- 
chari nastannam, bhattkaran mhunttlem “Hec 
bai heo bhitor!”’ 


*Punn bhattkara, | anv chodd khontoutam 
tumkam hea po..........” Oxem kitem Eva ulounk 


ocho, punn te mogall Sokubaien modench 
hunttlem “Bongom bai tuji Khobor ti maguir 
orchi, tum poilem bhitor heo. Tum egdom 
oklaim xem maka dista. Heo bhitor sor, ani 
rli cha ghe ani sucegad za, maguir tuji khobor 
ang. ......Sabita taka bhitor voron udok dhi 
ith paiem dhuvunk. Hem aikon Sabitan tachea 
ith k dorun, taka bhitor velem, ani ath paim 
lhuvun rokddich taka cha dili, jeant tem Eva, 
natxem somandan zalem. 

AVESOR XV 


Mugdom 





VA somandan zalea uprant tannim taka 
addun salan bosoilem, ani  bhattkaran 
vincharli taka tachi khobor, tem koxem auchit 
ani eksurem anga paulem tem. Punn itlean thuim 
pavon sorlo tancho mugdom, zo rautalo ghora 
pattlean supurlo kuart dilolo tantun. 


“Bhattkara, kitem tor aiz tumgher boball 
so?" mhunnon vincharlem tea bhurguea Mug. 
doman. 


“Aiz amguer ek sobit soirem ailam, tem zaun 
asa ek dhaktti dhuv mojea istta bhattkarachi, 
ganvant Raibondchem." 


“Raibondchem?”— 


“Oi Raibondchem, Faleiro bhattkarachem 
cheddum Eva bai!” sanglem bhattkaran, punn to 
bhurgo Mugdom thareach thottaklelea porim 
zalo aikon Faleiro bhattkarachem nanv. Ani hea 
vellar tea bhurguea Mugdomachem mukamoll 
vegllench zalem ani tannem anink kainch zab 
korinastanam to boslo eke kodelir, aikonk ti 
Faleiro bhattkarachi dhuv kosli khobor sangta ti. 


-  *Bhattkara maka loz dista tuka sangonk 
amchi khobor" mhunttlem Evan tokli sokol 
galun. 


“Bhie nakai bai sang tum kitem zalam tem" 
uloilo bhattkar ani fuddem sanglem “Tuzo bapui 
Francisco Faleiro mozo eok nibor istt zaun aslo. 
Ani ami somzotam tum amchench ek bhurguem 
mhunnon." Hem aikon Evan suru keli sangonk 
apli khobor. 


*Bhattkara tumi zanna asteleat ki mozo ba- 
pui meiear sumar 5 moinem zatelet” mhunttlem 
Evan. 


“Qi, oi, ami hi Khobor aikoleli" mhunnon 
tondd gatlem Sokubaien uprant Evan novean 
chalu keli apli Khobor hea porim “Mozo bapui 
morchea adim, Testament kelo, ani tannem bo- 
roun dovorli sogli apli doulot bhattam bensam, 
duddu ani ghor legun, eka Marian Monteiro 
mhunttlelea 1sttachea bhurgeak vo cheddeak. Tea 
Testamentar oxem boroilelem ki, to Monteiracho 
put gheun etolo mhunnon eok chambddeacho 
kuddko—zachem ordh aslem mojea bapai laguim. 
Hem chambddem khuim ek chartt eke guirestkai- 
eche suatechem. Mozo bapui ani to istt Afrikak 
astanam tankam dilelem khuim tem map vo 
chatt doxiim korun, eka mortea munxean. 
Uprant tannim khuim ti guirestkai gheun ailet, 
punn mojea bapain aplea isttak abgathan fottoilo 
ani sogli guirestkai gheun apunn ailo. Ani Goeam 
eun ghor ani bhattam ghetlin ani motto guirest 
zalo. Punn thoddo kall somptoch taka gomlem 

aplo adlo istt Monteiro Goeam asa mhunnon, 
ani eke ratri taka ek sopon poddlem, tetun than 
to sarko nam zalo. Tannem to Testament kelo, 
ani sogii doulot dovorli tea Monteiro isttachea 
cheddeak. Uprant mozo bapui sarko nam zaun 
to eke ratri ghorantlo nattak zalo. Chear disani 
tachem modem meulem, jem vollkonk zai naslem 
Anink thoddeanch disani to cheddo —Monteira- 
cho cheddo ailo gheun to chambddeacho kuddko 
ani zalo herderi sogleacho. Amchea bapaik tin 
moinem zaunchea adim to kazar zalo moje bhoini 
Anita laguim, ani tetun than amchea ghoracho 
vibadd zalo. Sogli soukasai ani suk somplem 
amchea ghorachem. Tim maka bilkul borem 
kori nam zalinani xekim tannim maka ghora 
bhairem zai xem kelem, dekun anv aiz anga 
paulim.” 


Hi lambdig kontha aikon, to bhattkar ani 
tachi bail zobor sintid zalin, toxich ti bhattkarn 
lagli gollounk aplim dukam, chintun marekar 
dumalle Evache. 


“Bai tum bhie nakai. Dev asa vhodd, tum 
amgher rau, tuka zai title dis: Hem ghor tujench 
mhunnon somoz." 


Oxem sangon tannim taka somzailem. Punn 
to bhurgo mugdom, zo aikotalo hi sogli dukhest 
khobor tachem mukamoll vegllench zalelem, ani 
sogloch abalar zalelea porim diso. Zaitea vellan 
to bhurgo Mugdom utton ailo Eva boslelem 
thuim ani oxem vincharlem “Sra. ragar zai nakai 

vinchartam mhunnon. Tea Monteirachea cheddea- 
chem nanv kitem tem maka sangxi?" Hem uloup 
aikon, ani polloun tem sobit mukamoll tea Mug- 
domanchem, babddem Eva matxem lozlelea porim 
zalem.  Tedna bhattkarnin sott korun oxem 
sanglem “Bai tum kaim lozo naka taka. To 
amcho Mugdom khoro punn to eok amchoch mu- 
nis koso zaun asa. Ani tea bhair to tuje bhaxen 
eok Christaum bhurgo. Babddo tujech bhaxen 
motteam akantank sampoddlolo." Hem aikon 
Eva zobor ojeap zalem, odik korun taka gomtoch 
ho danddgo bhurgo vortouta mhunnon eok 
Christaum.  Tannem apli tokli voir kaddun 
polletoch tanchi dogainchi nodor ek zaun. tan- 
chim mukamollam vegllinch zalelea porim dislin. 


Tachem nanv Leo Monteiro — zo kazar zala 
moje vhoddle bhoinni laguim, ani zala herderi 
sogleacho." sanglem Evan, tedea vellar tea bhur- 
guea Mugdomache tekler ek zobordost fottko 
marlelea porim zalo, ani tacheam sobit dollean- 
cher ragachim kupam udelelea porim zaun, 
tannem ekui zab kori nastanam koddsoron guelo 
aplea kuartan. 


Hea vellar bhattkaran sangli khobor Evak, 
tea Mugdomanchi hea porim “Amcho Mugdom 
vortoulo eok boro ani xiklolo Christaum bhurgo 
zachem nanv Noel Monteiro. To vortoulo gorib 
kuttombantlo. Tacho bapui melea uprant, auchit 
eke ratri khuim taka atak kelo tacheam dusma- 
nim, ani somzon to melo mhunnon, taka dorieant 
uddoilo. Tanchem ghor asa khuim Britona do- 
rieachea kanttar. Tachi kudd udkan lotton 


Ekoxe mhunttat thuim meuli kharveank. Tannim 
taka kelo tabean mojea bhavachea, zo vortoulo 
Regidor Ekoxecho.. Mojea bhavan taka hospita- 
lan dourun boro kelo, uprant taka anga pattoun 
dilo. Anvem pollon tachi suddsuddai ani borem 
xikoup, taka dilea chakri mojim bhattam pollou- 
pachi korun taka amcho Mugdom. To bhurgo 
boro ani movall soimbacho, dekun ami tachi 
bhou vhoddvik kortaum, tum taka bilkull lozo 
nakai, to eok amchoch bhurgo koso." Hi gozal 
sangon kabar zatoch tim utton ghelin ap-aplea 
hera vavrak, ani tanchi dhuv Sabita ani Eva, 
laglin ap-apleo khobro korunk. 


Vachpea, tum ojeap zaunk favo aikon Noela- 
chem nanv. Oi, to vortoulo to Noel Monteiro— 
Marian Monteiracho ekloch putr, zaka tea doudi- 
rea Leon atak korun ani fugar korun cheddrak 
guttlaun dorieant uddoilolo somzon to melo 
mhunnon. Punn Rochnnara Devan taka noith 
salvar kelo, punn dili taka ek chakri tea doieall 
bhattkaraguer, zachi khobor atanch ami aikolea 
Dekununch to Noel veglloch zalolo aikotoch Eva- 
chi khobor, ani taka atam sarkench gomon ailem 
kitem goddlam tem, vo koso to doudiro ani fo- 
tting Leo zaunk paulo to herderi Faleirachea 
guirestkaiecho. Punn Cotta! Babddo Noel kitem 
kortolo aslo? Tachea athan kainch upai naslo, 
dakoun diunk ki apunn vortoutam mhunnon to 
khoro herderi ani put tea Monteiracho. Hea 
khatir to ekaennem choddfoddlo ani khontibhorit 
zalo. Punn tannem kedinch sanglem nam apunn 
mhunn to khoro herderi, ani to Leo vortouta 

nhunnon eok bonavotti ani lobadd munis. 
Jem tannem konnakuch sanglem nam, ani 
ronnank sanglearui, tachem konn soth mandir 
em naslo, karann tache laguim nasli koslich 
chunna, dakounk aplem khoreponn. 


Noelachem mon atam ekaennem koddu zalem 
ini dislem taka zorui tor to doudiro Leo apleak 
neulolo zalear tache gomttechem rogot pietom 
io. Dusre vatten to ojeap zalolo polloun modur 
sobau ani sobit rupnnem tea Evachem, jem 
achea dolleanim rigon raulelea porim diso. 
Taka tachi ekaennem kakut disii, chintun konna 
porim Evak team dharunn munxeanim ghora 
bhairem kelem tem. 


e D ce 


AVESOR XVI 


Don Kallzanchem Nirmonn 


AZ faleam mhuntta mhunnosor atam 15 di 

sompon guelet, tem sobit ani modu 
Eva aslear tea doeall Anand Aldonka 
bhattkaraguer, zuim tachi bail ani dhuv taka eka 
ennem borem korit ani aplich ek dhuv koxi som 
zotalin. Evak atam tanchi sonvoim zaleli, an 
zaiti visor poddleli aplea eksurponna ani duka 
cher. Here vatten thuim aslo to sobit ani tornen 
kuddicho Noel, zovui Evak ekaennen 
borem kori, ani jitle pautt tanchi nodor eka 
mekacher poddta title pautt ek veglleach jinsa 
chem tufan koxem utpon zatalem Evachea kall 
zan, ani sabar pautt tem nidlam astanam Noela 
cho rupkar taka sopnan distti poddo, ani tea-te; 
konnkonnem tachea kallzant Noelacho moipa 
riglelelea porim diso. ani tedea vellar Evak diso 
ki, apunn vochon sangom xem Noelak, ki, apunt 
tacho mog kortam mhunnon. Punn oxem tacheat 
koru nozo aslem, kiteak tem zaun aslem el 
modur cuddichem cheddum ani lojest soimba 
chem bhurguem. Here vatten tem taka pok’k« 
vollko naslem, bogor zanno aslem to vortout: 
mhunnon eok ghorib  bhurgo tea  Briton: 
ganvcho. 






Punn dusrea ordhan polloilear, to danddgo 
hurgo Mugdom— Noel, tovui tench bhogui aple 
hitor. Jea disa tannem deklem tea baule sarkea 
upachea Evak, tea disa than tache montin fokot 
ench nanv “Eva” gott rigon raulem. Tacho mo- 
jur tallo, ani suddsuddit uloup zaite pautt tachea 
kananim sadoulelea porim zatalem, ani jitle 
pautt tachinodor tacher poddta titlei pautt to 
aplech bhitor eok gupit anvddo ghonttlelea porim 
kori, ani goddic itlem pasun taka diso, ki, apunn 
vochon sangom xem Evak ki apleak tacho mog 
asa mhunnon ani apunn zalam mhunnon eok 
sulam tache suropaiecho. Toxench tache montin 
euzotalem sangonk taka, apunn konn to, vo 
apunn mhunnon to khoro herderi tache bapaiche 
douloticho, ani noi to tounaxi Leo, zannem taka 
duk dilam. Oxem sangom xem taka diso punn 
torui to ogoch aslo kiteak to zanna aslo kedna 
punn apleak soeg meutolo mhunnon Evak 
sangonk apunn konn to. Punn torui astanam 
dusrim kolponnam tache montin etalin, jeant taka 
diso ki Evak sangon kainch borem zaunchenam 
mhunn apnachi khobor, ji goddie tem soth man- 
dunk kobul nam zait. Here vatten tachean ki- 
tench kelear dakoun diunk nozo aslem, apunn 
mhunn to khoro herderi. Hem soglem chintun 
to ekloch aple bhitor fugar koso zaun aslo. 


Eka Aitarachea disa, Noel neson sokallim 
fuddem bhair sorlo Igorje misak vochonk, punn 
tem Eva jem polloun aslem to kedna bhair sorta 
to, temvui veguim-veguim neson bhair sorlem, 
ani thoddeach vellan, Igorje pauchea adim tim 

vatter eka-mekak doddlin. “A 


f 

“Eva, aiz tum sokallim fuddem xem misal 
vetai?' mhunnon Noelan taka voddkilem aplen 
tondd anstench korun, tedna tea sobit Evan take 
sott korun oxem sanglem “Tum vetai dekun anvu 
aileam”. Hem aikon to matso doddpolo, an 
tannem apli nodor tachea mukamollak laili, jean 
gomlem taka tachea kallzan kitem tori xizt: 
mhunnon. 


“Eva?” mhunttlem Noelan tim soukas chol- 
tana “Anv zobor khontoutam tuje pasot. Tum 
edea mottea bhattkarachi choli aiz he porim 
pordhexi zaleim mhunnon". He sobd aikon ten 
zaito veoll oguench raulem, ani tacheam porzolli 
dolleanim dukam nixelea porim zalin, jim pollour 
Noelan mhunttlem “Maka guneanv bogos Sra 
tuka vaitt dislam zalear.”’ 


“Nam Sr. Noel” uloilem tem tachem orddem 
doddoddlelea porim zaun “Maka tujem kainch 
vaitt disonk nam. Punn maka attou ailo mojeam 
pattleam disancho." 


*Oi oxem disonk favo" uloilo tovui fuga: 
koso zaun "bunn Eva noxiban asa tem kedinch 
amkam chuko na. Tum sintid zai nakai Devak 
zaiti podvi asa”. 


. *Tujim utram khorim. Anv kedinch Devak 
xinno nam, hea mojea dukak lagon.” Oxem 
mhunnon, tem aplea athantlo lens kaddun aple 
dolle pusunk vocho, punn sott korun to lens ros- 
tear poddlo, tedna Noelan veguim.veguim kaddun 

aplo lens dilo Evak mhunnon “Ghe ho mozo lens 
tuzo lens rostear poddon mhello zalo”. Oxem 
mhunnon tannem aplo lens tachea athan gatlo, 
ani tacho zomnir poddlolo to kaddun aplea bol- 
sant gatlo. Hea irlexea vellan, tancheo distti eka 
mekak faroulelea porim zaleot, ani tea nirmoll 
mogachi kurpa tancher choddlelea porim zaun, 
tim matxim ubim raulin tea rostear ani eka- 
mekak pollounk urlin. Zorui tanchea tonddant- 
lean ekui sobd bhair sorlo naslo, torui tanchim 
kallzam jim foddfoddtalin tanchea orddea mode- 
kot, tim dakoun ditalin, ki, tanchea kallzank 
fasouta mhunn ti mogachi gantt, udeta mogachi 
kurpa tanchea kallzanim. 


“Eva, tuka vaitt disot anvem sanglear, ki, 
mojea kallzan tuji apurbai ani niz mog ghans 
sheta mhunn?” mhunttiem Noelan tachea muka- 
mollacho rong veglloch zaun. 


Zaitea vellan Evan guongunnailelea porim 
kelem oxem “Noel maka tujem vaitt diso- 
nam, kiteak zoxem tuka bhogta tench maka bhog- 
ta” Oxem tem uloitanam tacheam gulgulit 
poleancher tambso rong choddon tem odikuch 
sundor diso. 


“Tor tuka disona, hem zaun asa mhunnon 
ek Devalem nirmonn ami hea porim bhettonk 
eka-mekak, hea porkea ganvant ani eka porkea 
munxeachea ghorant" mhunttlem Noelan, zaka 
Evan lozist zaun oso zabab dilo “Devachea 
nirmonna viret kainch goddona." 

“Tor Eva tum kobul asai, mozo eka ghorib 
Mugdomacho mog korunk?"— 


“Poilem tum sang Noel, zorui tum toear asai 
zalear korunk mog eka ghor dar naslelea ani 
sogleanim soddlelea cheddvacho?"— 


““Noich ek pautt punn sat pautt Uc 


“Tor atam tum khorem soth mand ki, tujech 
porim anv kobul asam mhunnon tuzo pattlau 
korunk.” Oxem uloun tim dogaim zaitoch veoll 
oguich urlin ani hea irlexea vellan, sabar urbevont 
kolponnam rattoulin tancheam nentteam men- 
duanim. 


Noelan aplea bolsant ath galun bhair kaddlo 
to lens, zo vortoulo Evacho, ani to tenkoun ap- 
leam axeleleam vonttank tacho umaum ghetlo, 
ani dislem taka apnnem umaum ghetlelea porim 
Evachea modur poleacho. Ani hem polloun 
Evan toxench kelem jeant tannim dakoilo eka- 
mekak aplo mog. Ani aiz than tim zaunk paulin 
don sompurn mogan pettlelim kallzam, zankam 
morna xivai konnacheanuch kuxin koru nozo 
aslin. Ani hea mogachea nadan astannam, tinch 
noko zalin kedna tim Igorje paulin, ani kedna mis 
suru zalem ani kedna tem kabar zalem tem. 

Melolo Jivonth Ze? 


ORUI fokot don moinem sompon guelelet, 
to urmoth ani motlobi Leo zalear kazar tea 
mijeaxi Anita laguim, torui heam don moineam 
pottim, tannem khup mouza ani ibadd kelolo 
Faleirache douloticho. Tachem soimbuch vor- 
toulem tounasponnachem, zachea athan poddon 
sogli doulot Faleirachi to atam odikuch bhamttea- 
ponnam adarunk laglo. Apleak bore distat ani 
aplea porim olkott soimbacheam ixttam laguim 
to poddlo, ani tankam ghoran addun mottim 
festam korunk laglo. Soro, jeunnam, nach etc. 
osleo khospaieo antrea poirean cholounk laglo. 
Ani tachea sangata tem Anita, tachi bail, jemvui 
mudlak ek figur vortoulem, jem osolinch figram 
nachounk sodi, taka hem zai toxem meulem. 
Kednam-kednaim, tim ghou bail, itlo soro pieta- 
lin, ki, tankam aso nasli soirann aplea jivachi ani 
kuddichi, jeant tea soreachea nadan, tim kednaim 
galerin nidon urtalin dis ude pasun. Hea porim 
tim dogaim zalelin mansugui ani rovis naslelim, 
jea udexim ak'kea ganvcho lok tankam atam ki- 
kont korit ani thodde lhan bhurgue tanchim 
khebaddam korit tim dogaim sangatan rostean 
choltannam. Hea porim Leo ani Anitacho 


éd. D naslolo. 


` Eke sanjè, tim dogaim soreachi battli meza 
dourun soro pietalin salan boson, ason tanche 
sangata dog tanche khas istt, jevui zaun bebdi 
ani moste. Eklo, zachem nanv Camil, zo khuj 
chikar zalolo, tannem modench khobor kaddl 
oxi “Zannan tumi, tem Eva khuim asa tem?” 


“Eva? Tachi amkam kainch khobor nam' 
sanglem Anitan, zaka palou dorun Leon mhuntt: 
lem ““Tachi khobor konnank zai? Tem guelam 
bhair soron aple khoxen tachi konnank porva 
poddlea?" 


"Tem asa Aldona tea Anand bhattkaraguer” 
sangonk laglo Camil, ani tea fuddem sanglem 
"Kal anv guelolom Aldona moje mauxeguer, 
tedna anvem khudd pollelam tea Evak, jem eka 
danddguea bhurguea sangata miroitalem doria- 
che dhodder boson”. 


"Konn tor to danddgo, zo Evak sam- 
poddlo?” vincharlem Anitan. 


"Anvem khobor kaddtoch maka gomlem, ki 
to danddgo bhurgo mhunnon Mugdom tea Anand 
bhattkaracho, Noel nanvancho" sanglem Cami- 
lan. Punn Noel nanv aikon, to Leo veglloch zalo 
ani tachem mukamoll eka deunchara porim ka- 
llem kit zalem, tachea athan soreacho glas 
aslo to legun nisron bhuim poddon futtlo. 


“Noel?... ... ... ... Noel?" mhunttlem Leon. 
"Oi, tachem nanv khuim Noel, ani Britona 








anvcho" sangonk laglo Camil, jem aikon kantte 
oplelea porim zalet Leok, ani teach vellar tannem 
umar kelo ki to Neol zaka tannem atak korun 
orieant uddoilolo, to salvar zalo mhunn- “Punn 
amil ho Noel, tea Evachea mogan poddla 
huim?" vincharlem Leon matso bhielelea porim 
aun. 


“Oi Leo, anvem tankam khudd mojeam 
dolleanim deklean, tim somdirache kinarer boson 
miroitalin tim" sanglem Camilan, punn hi kho- 
bor bilkul bori lagli nam tea lobadd Leok, kiteak 
atam taka dubau disonk laglo ki, to Noel - zo 
vortoulo to khoro herderi, to tor Evachea mogak 
lobddolo zalear, vaitt zatelem, ani here vatten to 
vortoulo eok Mugdom tea navaddik Anand 
Aldonkar bhattkaracho. Zorui Noel tea bhatt- 
karak mellon ravot ani apli khobor taka gomoit, 
zalear tanchean apleacher kochoren kauz man- 
ddunk zata, sangon apunn eok fottkiro herderi 
mhunnon. Hea oslim sabar jinsachim chintnam 
tea Leok atam pikar korunk laglin ani tea boro- 
bor to veglloch zalo ani tachem khuxealponn 
ekach faran uddon guelelea porim zalem- To 
uttlo ani bhitor guelo aplea kuartant, herank 
sangon ki, aplea jivak borem disona mhunnon, 
ani add poddon aplea polongar atam chintunk 
laglo. kitem zatelem ani kitem nam tem. 


Lobadd ani chorachem ontoskorn sodanch 
dubavanim buddlelem asta, ani tache jinnink 
kedinch purem suk mellonam, tich goth zaleli tea 
Leochi. Tacho mendu atam chikar bhorlolo 

atveach kolponnanim, ani takach somzo naslem 
atam kitem ani koxem korchem tem, kiteak to 
Noel jivo aslea uprant, aiz nam faleam aplem 
fottkirponn ugttem zatelem mhunnon to zanna 
aslo. Zorui to zanna aslo ki, Noelachean kedinch 
dakounk diunk zaunche nam mhunn aplem kho- 
reponn, torui tache dubau taka pikar korit, ani 
tachea menduak soukasai di naslet. Taka atam 
diso, ki, aple baile Anitak gupit sangom so aplo 
ghutt, punn torui to matso pattim soro, somzona 
zaun tem kitem mhunnot tem, gomtoch taka 
apunn mhunn eok fottkiro herderi. 


Xekim atam te istt je aslet pieonk ani mouza 
marunk, te ap-aplea ghora ghelet, ani Anitan 
ukum dili apleam chakrank jevonn toear korunk 
kiteak atam ratrichim att horam zaun guelelin. 


XXX XXX XXX 


, Riguinch Igorjechim att horam vazon guele- 
lin, ani lokan aplim ghoram daram bond korun 
aslo. Ratr zaun asli kallokachi, jeant munxeak 
munis sarko zouko naslo. Tedea vellar ti Bostuli 
mauxi, ji vortouli ek matari chakorn Faleirachea 
ghorantali, punn to Leo herderi zalea uprant team 
chakrank kaddun dusreank dovorlelin, tetun than 
ti Bostuli mauxi babddi aplea ghora astali bekar. 
Tika sonvoim asli sanjechem irlem naka sokoilem 
launk, dekun ti sodanch kallukan dukornar 
vochon, pattlea darar ravon kutt korun don 


hontt marun ghora etali. Sodanche porim, 

izche ratri ti aplo ghontt marun ghora etali tea 

allokantlean, tichea athan asli ek churtteanchi 

zvaddi, ti aloit-aloit ti cholon etali. Tedea 
vellar auchit tika konn eok unch kuddicho ani 
sorasor bhorlolo munis distti poddlo, zo choltalo 
teach rosteantlean, punn Bostule mauxek polloun 
to thuinch ubo raulo, ti aplea xim laguim pavo 
pasun. 


Bostule mauxen taka pois than pollelo ani ti 
matxi bhielelea porim zali, somzonam zaun konn 
dadlo ede ratricho rostear ubo asa to. Ti apli 
supurli uzvaddi alounk lagli tea borobor tea 
dadleacht saulli alonk lagli tea uzvaddan, zaka 
polloun ti Bostuli odik ghaborli, ani anink matxi 
cholon vochon pattinch ubi ravon “Konn re to?" 
mhunnon tinnem voddkilo tea dadleak, zannem 
tika zabab dilo mhunnon “Ague Bostule, tum 
maka oukonaim ghe?" Him utram to uloilo 
khoddegant tallean anito tallo oukicho dison 
Bostulen mhunttlem “Tallo oukicho dista, punn 
tuka anvem oukonk nam.” 


“Kitem maka oukonk naim?........ Anv noi ghe 
to Faleiro bab!” mhunttlem tea munxean, punn 
Faleiro mhunn nany aikona borobor Bostulen 
irlo ghontt marlolo to ekach faran nivolo, ani 
tichea angar xello gham'm suttlo. Athantli uz- 
vaddi koddkoddunk lagli. 


“Saiba bhogos kakut kor! Maldisuar kor! 
Santa Khursache kwe... " mhunttlem Bostulen 
soglich akanton ani Santa Khursachi khunna 

korunk lagli, kiteak ti khorench somzoli, ki, ho 
Faleiro — zo melear atam tin moinem zatelet ; 
to deunchar zaun apleak benkddaunk aila mhunn. 


*Ague Bostule, tum jiteam munxeank itli 
bhientai, tor meleleank kitli bhienteli?" mhuntt- 
lem tea dadlean kesttaieo kelelea tallean, tedna 
odik akantli Bostuli, ani orddear dumke marun 
“Bhogos Saiba” mhunnonk lagli ani tea fuddem 
tinnem kolkolun mhunttlem “Baba Faleiro, baba? 
Chol tuje vatten anvem kitem tuka vaitt kelam? 
Tum astanam sodanch anvem tuji chakri visvasan 
kelea........ Choi tum, chol tuje vatten............ G 


“Ague Bostule, tum azun soth mandtai anv 
melolo munis mhunnon?” mhunttlem tea dadlean 
tike mottean dheknno marun. 


g “Baba tum kitem uloitai? Vo tum moron 
jivo zalai?’ — 


_“Laguim sor ghe, ani maka polle, anv melolo 
vo jivo to’’— 


Hem aikon ti matari laguim sorli, ani tinnem 
pollelo Francisco Faleiro ubo aslolo aplea mukar, 
punn torui tika soth disonam zalem, vo ti somzoli 
ki, ho Faleiro bhattkaracho othmo zaunk zai 
mhunnon, kiteak Faleiro moron [tachi mati za- 
lear aiz kitle dis zalet, zachea interrak ti apunn 
kud gueleli, ani mutt bhor mati galun aileli, ani 
ho anink khuincho Faleiro ubo zalo -e se esse se Oi 
ho tacho othmo zaunkuch zai, zo goddie lusture- 


savan asa zait ani aplem farikponn diunk zoupota 
zait hea rostear. 

- “Saiba mojea St. Khursa, him tentanasavam 
pois kadd saiba, ani maka mojea ghora boreponni 
pavoi Saiba". mhunnon gunnngunnaunc lagli ti 
Bostuli ji atam odikuch ghaborleli ani bhienleli. 
Hem polloun tea dadlean mhunttlem “Anink 
khuinche bhaxen anv tuka somzaum?... --- Borem 
atam polle," Oxem mhunnon tannem Santa 
Khursachi kuru korun dakoili ani oxem mhuntt- 
lem “Zorui anv deunchar zalear Santa Khursachi 
kuru kortolom aslom? Atam tori soth mandxi 
ki anv vortoutam mhunnon rogta masacho Faleiro 
bab?" Hem aikon Bostule mauxechi khatri zali 
ani ti matxi sucegad zali ani mhunttlem "Runn 
baba? Hem koslem novol? Tum moron jivo zaloi 
vo kitem?" 


*Tench tem novol anv tuka ugttem korun 
sangonk sodtam, punn tum soth mandi naim’’.— 


“Sang tor aikotam !” mhunttlem te Bostulen 
ani athantli uzvaddi zomnir dovorli, ani ti ubi 
rauli. Tedna to jivo ani rogta masacho Faleiro, 
ulounk laglo sangon apli khobor. 


AVESOR XVIII 
Chukhicho Guneaum 


667 ANNAIM mhu ghe Bostule" mhunnon 
Faleiran suru keli apli khobor sangonk 
“Tum zannim anv vaittan poddlea uprant mozo 
mendu sarko naslo. Eke ratri anv mojem borem 
tem sutt neson, ratcho ghorantlo bhair sorlom 
pixeaponnanim, punn amcho patto kaddtoch ma- 
ka dog zann chor vo bhamtte meulet, tannim 
maka addailo ani mojim bolsam sonspunk laglet 
punn bolsan tankam meulet thodde duddu, te 
tanpim caddun ghetlet, uprant mojea athachem 
bhangarachem goddial kaddchea kaddun tannim 
mojea angachem borem sutt aslem tem kaddun 
ghetlem, ani tem eklea loforan aplea angak ghat- 
lem, ani maka soddun dhanvonk laglet konn 
thuim pauchea adim. Punn to zo neslolo mojem 
sutt, to dhanvta astanam nisron tea dorieant 
poddlo ani thuinch tacho jiu guelo. Dusro aslo 
to poulo. Punn atam maka gomlam ki, tea do- 
rieant poddleleachem moddem sumar chear disa- 
nim meulem mhunnon, jem soglem kuslelem ani 
oukonk zai naslem. Punn jedna tachea angak 
aslem tem mojem sutt, dekun sogott somzolo ti 
moji kudd mhunnon ani taka voron purlo cimiti- 
rin korun tacho inteiro anv mhunn somzon. Hea 


a 

Dorim hi motti chukh zaunk pauli. Ho chukhicho 
»uneaum zalo’’. 


“Punn baba itlo kall pasun tum khuim asloi?” 
mhunttlem ojeapon Bostulen, tedna Faleiran 
oxem sanglem ““Anv te ratrichea kallokant ak'ki 
rat bhor cholon guelom, ani anv kainch nokom 
aslom anv khuim vetam to kiteak moji tokli sarki 
nasli. Dusre vatten mojea angak aslem fokot 
mottvem kalsaum ani banien, jeant maka konna- 
chean oukonk zalem nam anv konn to. Anv 
Ponje Governadorache palaci laguim pautoch 
maka pakleanim addailo ani somzon anv vattecho 
piso mhunnon tannim maka tabortob pixeanchea 
hospitolan pattoilo. Ani jedna anv khoroch piso 
koso zalolom dekun thuim maka dovorlo, ani te 
uxear oiz maka sabar bhasanchim voktam diunk 
laglet, jeant anv tin moinem zata mhunnosor 
sarko boro zalom ani aizuch sanje tannim maka 
suttka dilea, dekun anv vetam mojea ghora po- 
llounk thuim kitem zalam tem”. 


Hi ojeapanchi khobor ji ek kannim koxi diso 
ti aikon ti Bostuli zobor ojeapli ani zaito veoll ti 
ulounk legun visorli, tedna Faleiran mhunttlem 
“Punn Bostule tum khuim vetali hea ratrichea 
vellar?” 


“Baba anv guelelim bazaran ani atam vetam 
mojea ghora Tum kaim nokoi kitem zalam tem 
tuje pattlean?” 


Kitem zalam ghe? — 


“Tum nattak zalea uprant, ailo to herderi za- 
ka tuven Teskament kitem mhunttat tem korun 










dovorloloi, to herderi eun dhoni zala sogleacho 
Ani to kazar zalo tuje malgodde dhuve Anit 
laguim- Punn baba kitem tuka sangom?" Oxe 
mhunttanam ti Bostuli fugar zaunk lagli ani te 
fuddem uloili “Tea tujea zanvuiean vatt laili sog 
leachi. Tannem maka ani Filsulek tosoch tea Do 
mingak nikllailint chakrechim ani addlin boltinch 
gauddeam ani mharam. Toxench to ani tuji dhuv 
Anita rat ani dis fungsanvam ani mouza martat 
ani soro pieon zomnir loutat. Thoddech dis zata 
mhunnosor tannim tuje dhaktte dhuvek Eva 
baiek ghorantlem danvddailem jem bab... <4. 


“Kitem? kitem” mojea Evak tannim danv- 
ddailem?" mhunttlem Faleiran modench tondd 
ealun ani sogloch abalar koso zaun. 


“Oi tannim taka danvddailem ani tem atam 
Aidona xem asa mhunn kaluch moien kanailean ' 
guelam’’— | 


Hem aikon babddea Faleirachea toklear 
dandde marlelea porim zalet ani tannem mhuntt- 
lem “Bostule tum konnank sango nakai moji | 
khobor. Anv polletam ghora laguim vochon 
kitem zata tem.” Oxem mhunnon to tea kallo- - 
kantlean rokddoch nattak zalo, dorun rosto ap- 
lea ghoracho. 


AVESOR XIX 


Bharadik Karann 


TE kalle ratricho kallok reuddon aslo soglea 
sounsarak, jeant tachem soimb zalelem ka- 
Hem. Zorui fokot 9 horanchi ratr zaleli, torui 
sorvoi thaim bhim-bhim zatalem ani moneponn 
vostalem Tedea vellar to Faleiro zo gupit ani 
konnank distti poddo nastannam cholon ailolo, 
to paulo aplea ghora laguim, ani choddon ti pa- 
xeanni fatranchi xiddi, to galerin bhitor sorlo, 
zuim tannem deklem aplem sodanchem olter 
onttik tenkoun dovorlelem, zacher boson thoddeo 
kombieo jhemetaleot Soglea galerik kochro ani 
dhul mandden mhelli zaleli. Anga thuim kom- 
bieanim Kanta llo kelolo aslo, tantun gomtalo ki- 
tem zala to bheos tea orixtt ani sobit ghoracho, 
jem diso ek mosondd koxem. Hem polioun Fa- 
leirachea dolleancher ragachim kupam udelin, 
ani tannem odmas kelo kitem ani koslo bheos 
zait to tea nazuk ghoracho, toxench taka gomon 
ailem ki tantun jietim munxeam kosle mansugue- 
chim zait tim. Jea vellar to darar marunk kori 
tedea vellar tannem aikolo bhitor avaz dogam 
munxeanchi bhasabhas zata tacho, dekun to 
pattim sorlo ani laglo aikonk kosleo gozali chol- 
tat teo Leo ani Anita bhitor. Punn taka sarkench 

aikonk mellonam zaun, Faleiro lhu guelo bhailea 
ordhan tea salachea, ani thuim than taka utran 
utor aikonk eunk laglem, dekun onttik tenkon to 
gop-chup ravon aikonk laglo. 


Ami pattim vachlam, konn porim to fotting 
Leo veglloch zalo to aikotoch nanv Noelachem, 
dekun to eun atam aplea sala kuxichea kuartan 
boslolo ani thuim tache kuxik bosleli tachi bail 


Anita, ani tanche modem oxeo gozali chalu: 


asleot. 


*Punn Leo" mhunno Anita aplea ghovache 
kuxik boson “Maka kainch somzonni mellona. 
tum kitea pasot veglloch zalol to aikotoch nanv 
Eva ani tachea moguiea Noelachem”. 


"Anita, tum kainch nokoi............ Anv veg- | 
lloch ani bhizudd zaunk asa ek mottem ani bha- 7 


radik karann". Sanglem Leon, tachea mukamo- 
llar gham’mache thembe manddon. 


“Koslem bharadik karann Leo?.......... Sang 
maka—tuje bailek aikondi. Bhie nakai tum, anv 
tuka adar ditam" uloilem Anita. 


. “Punn tem tuha sango sarkem nam Anita, 
kiteak...... ” Tea fuddem sangonk to guspolo. 


“Sang Leo, bhie nakai. Zorui tor tum 
bhietai moje bhoinni Evak, zalear tache upai am- 
chean gheunk zatat. Chint, amche laguim asa 
mezun sari nozo titli guirestkai, amchean tea 
Evak ani tachea moguieak nanch korunk zatat. 
Sang Leo, maka dubavan donn nakai.......... c 
mhunttlem Anitan, jeam utranim matxi gottai xi 


| 


disli tea bhizudd ani olkott Leok, zannem oxem 
sanglem “Aik Anita, anv tuka sangtam eok mozo 
gupit aslolo ghutt, punn tuvem soput diuncho 
poddtoloi, ki, moro verian tum to ghutt konna- 
kuch sangche naim mhunn”. 


“Sat pautt soput ditam".— 


*Aik tor" chalu kelem Leon “Poile suater 
tuven zanna zaunk zai, ki, anv vortoutam mhun- 
non fottkiro herderi” 


“Fottkiro herderi?"— 


“Oi Anita !....... khoro herderi zaun asa to 
Noel mhunttat to, zachi khobor amkam sanglea 
tea Camilan, ki, to mogan poddla mhunn tuje 
bhoinni Evachea........ w 


“Punn Leo? Hem koxem zaum eta?” — 


“Aik anv sangtam tem, chotraien aik Anita” 
mhunnon Leon novean chalu kelem oxem san- 
gonk “To Noel mhunttat to mozo eok sezari 
Britonacho, ani ekloch putr tea Marian Monteiro 
mhunttat tacho. Anv ani to Noel boreponnan 
cholo nasleaum, dekun eke ratri anv guelolom 
taka atak korunk, tedna anven aikoli khobor, to 
Marian Monteiro sango ti apleak, ki, konn porim 
tankam Afrikak hi guirestkai meuleli, punn tujea 
bapain taka fottoun zokmi korun guirestcai gheun 
poulo, ani hem ghor ani bhattam ghetlin. Tedna 
tannem sanglem, ki voch ani mag mhunn ordho 
vantto he guirestkaiecho, zo kaidea pormonnem 
Monteirak favo zatalo. Toxench tannem dilo 
eok chambddeacho kuddko aplea putak vo 

Noelak, sangon ki ti vortouta mhunn khunna to 
khoroch Monteiracho cheddo mhunnon parkunk. 
Hem soglem anven aikolem, ani anv luhu thuin- 
cho koddsorlom. Uprant dusrea disa to Mon- 
teiro melo, dourun eksuro tea Noelak. Dekun 
eke ratri anv gupit guelom ani to Noel bolkavant 
nidlele kodden taka atakar kelo danddo marun 
ani eka chedrak guttlaun taka tea somdiran xeu- - 
ttilo, ani anv somzolom to titlean moron kabar 
zalo mhunnon. Anvem to chambddeacho kuddko > 
chorun addlo ani sarko anga ailom, ani maka 
gomtoch ki, tujea bapain sogli doulot Testament 
korun dovorlea mhunnon tea Monteirachea 
cheddeak, anv khup khuxeal zalom, ani dakoilo 
to chambddeacho kuddko tea Tabeliaum-aka ani 
zalom herderi sogleacho tujea laguim kazar zaun. 
Punn aiz auchit anvem aikolem tem nanv Noela- 
chem zo moron kabar zalo mhunnon anv som- 
zotalom, tetun than anv atam motteam chintnank 
sampoddlam, kiteak sott korun tor to Noel eit 
zalear kitem amchem zatelem?" 


“Tachean koxem dakounk zatalem apunn 
mhunn to khoro Monteiracho cheddo?.......... vi 
mhunttlem Anitan soglem aikon guetlea uprant. 


*Punn ganvcho lok noko, konn khuincho ani 
konn Monteiracho cheddo to?” — 


“Leo, ganvchea lokak ami bhieonchi goroz 
nam, kiteak to chambddeacho kuddko nastanam 
konnachean zaum nozo herderi amche douloticho- 
Tuvem to chambddeacho kuddko addun dakoiloi 
ani zaloi herderi. Ani anink xembor herderi ailear 


| TUBAE 
ami bhieonchi goroz nam". mhunnon uloilem 
tem Anita ghottai diun aplea ghovak. Punn to- 
rui tea Leonan oxem mhunttlem ““Torui asta- 
nam ami kitem tori upai gheunk zai Anita" 


“Kosle upai Leo?" — 


*Tea Noelak ekach faran nattak korpak. 
Maguir ami zaleaum suttim sogleam oddchonint- 
lim." 


“Tem tum mojer patie” uloilem Anita xidduk 
tallean ani fuddem oxem sanglem “Anv oukotam 
dogam munxeank Ladru ani dusro Munel, he dogui 
gauddi, tankam tor 100-100 rupoi diunche korit 
zalear te tea Noelak nanch kortelet””. 


“Punn Anita hem kam tankot titlea veguim 
ani taktin zaunk zai.’ 


Bhie nakai Leo, anv tankam faleanch dadd- 
tam. Te faleam ratri mhunnosor tea Noelak 
marun, nam koutam fondd kaddun purlea 
viret rauche nant. Tum mojer patieon rau". 


*Khorench tum ek visvaxi potin" mhunnon 
khoxen veng marli Leon Anitachea pengttak 
ani tim dogaim zaito veoll oxim raulin, jeant 
gomtalem tim atam  bhou khuxe 1 zaleant 
mhunnon. 


Punn tankam khobor nasli, ki, to Faleiro zo 
aikotalo hi sogli tanchi gupit gozal ani to gathki 





plan, to aple dant ani vontt ragan kirlaitalo 
mhunn. 


Oi, tea Faleiran hem soglem aikon taka diso 
atanch vochon tancheo gomtteo pillun tankam 
kabar korin xim. Punn to sonsun ogo raulo, 
veoll etoch soglem dakoun ekech pautt soglo 
fog korunk- Faleiro lhu thuincho koddsorlo 
ani ratarat tannem chintlem Aldona vochonk, 
pollounk khuim asa ti apli dhuv ani to Montei- 
racho cheddo. 

AVESOR XX 
Porzollit Sukr Udelem 


BEATTKAR Anand Aldonkar, achea ghora- 

chea oddpan asli ek supurli punn fulanchea 
rompeanim bhorleli bhag vo hort, ason tantun 
jinsam torinchim fulanchim zhaddam, zankam 
fulam fulon domdom poddlolo hea sokauchea 
vellar. Sumar sokauchim sou horam vazlelin, 
dekun tem sundor cheddum Eva ani Anandachi 
dhuv Sabita te baguin fulam kaddtalin uprant 
tranche jhele gunton mallunk aplea kensank. 
Anand bhattkar aslo ghoran zo apli chau pietalo 
ason tache xim tachi bail Sokubai. Tancho 
bhurgo Mugdom Noel aslo te fulanche baguint, 
zo apunuim punzaitalo tim fulam team sundor 
cholieam sangata. Lagxileam zhaddancher boson 
te kaulie fafuddtalet aple pakotte ani aite zatalet 
aplea vaurak. 


Hea vellar tea battkarachea darant ubo zalo 
eok zantto dadlo zachea bhesa pormonnem go- 
mon etalem , ki, to pois than ani bhou uttavollin 
aila mhunnon. 


Eva ani Noel jim aslin te supurle bhaguint 
tim sott korun thuim ailin pollounk konn aila to 
ede sokallim. Punn tem Eva polloun tea atvea 

munxeak, tacheam dolleancher kazule bonvlele 
porim disonk laglet, vo goddie tem somzole 
zait azun apunn niden asam ani eka sopnan farou- 
leam zain mhunnon, dekun tem aple dolle ghan- 
sunk laglem. Ek lankddacho monument vo bau- 
lem koxem tem ubench urlem ani taka polloun 
tacho moguio Noel ekaennem thottak zalo, som- 
zonam zaun ho dadlo konn to, zanem jadu kele- 
lea porim kelo Evak. 


“Eh! Othmea papachea, kiteak tum ailai 
anga? Konnem tuka sangli khobor tuje dhuve- 


chea vonvasponnachi?........ mhunnon suskarlem | 
tem Eva vegllench zaun. 


"Dhuve moje! Mojea Eva?” mhunnon 
roddlo to dadlo, zo noi dusro, bogor to vor- 
toulo to Faleiro—Francisco Faleiro, bapui Eva- | 
cho, zo tabortob ailolo te suater bhettonk aple ' 
dhuvek. Oi to Faleiro, zo melear aiz tin moinem | 
sompon guelelet, zoxem  sogott soth mandit. 
“Moje dhuve Eva, tum dubavonk favo maka. 
Punn atam sodd tuje dubau! Anv noi eok othmo 
bogor khas rogta masacho bapui tuzo........ " Oxem 
mhunnon to ekach dhopkean dhanvlo Evachea 
angar ani taka aple venguent dorun axe-poxe 
laglo. Tedea vellar, to Noel zo polletalo him 
koutam to itlo ojeaplolo ki, toch noko aslo 
apunn khuim asam to. Tem Sabita, jem azun 
aslem te fulanche baguint tem fulam soddun 
bhitor dhanvlem ani avoi-bapaik gomoilem ki, 
eok zantto dadlo aila mhunnon Evak mellonk. 
Hem aikon tim dogaim chaichim kopam athan 
gheunuch bhair ailin pollounk konn aila to. 


E 


Anand bhattkar zo pok'ko oukotalo Faleirak 
ani zanna aslo ki to melear tin moinem zalet 
mhunnon. To itlo thottaklo, ki, tachea athantli 
kop-piri bhuim poddon futton churo zalo, karann 
takai dislem ho Faleiracho othmo zait so. 


“Mojea istta Anand" mhunttlem kedea vellan 
Faleiran “Anv zanna tumi itlim thottak kiteak 
zaleat tim, oi oxem zaunk favo, kiteak tumchea 
sumara pormonnem mojim addam asonk zai as- 
lin te cimitirin. Punn nam, oxem nhoi tem. Ti 
zaun asa ek motti guspagondollachi chuk."' 


*"Punn, D Un Dee Yvon Sr... Faleiro loue. ” 
Oxem kitem mhunnonk vocho Anand bhattkar 
luddbelelea porim zaun, tedna Faleiran tankam 
mhunttlem somzailelelea tallean **Gabro nakat 
ani ojeapo nakat. Anv atanch katrun uddoitam 
tumche dubau.” Oxem mhunnon tim soglim 
bhitor sorlin ghorant, ani Faleiran suru keli apli 
ojeapanchi kontha, koso apunn vattoulom, koxe 
apleak meulet dog zann chor, uprant kitem zalem 
Koso apunn urlom to tea pixeanchea hospitolan 
ani thuim koso apunn boro zalom to. Hi sogli 
istor tannem tankam sangli, zoxi tannem ti sang- 
leli guele ratri te Bostulek. Hi ojeapanchi kho- 
bor aikon khoreaninch soglim ekaennem ojeaplin 
ani thottaklin ani dislem tankam ki, Faleiro mo- 
ron jivo zaun ailelea porim, ani oxem disonk 
favo. Bapui ani dhuv eka-mekachea gopant bo- 
son roddonk laglin. Ani to Noel tankam ojeapon 
pollounk laglo. Punn to Faleiro. zo motte bar- 
kaien polletalo Noelak, to fott korun uttlo ani 
Noelachea fuddean vochon ekach faran taka 

veng marli mhunnon “Mojea puta! Noel —Noel 
Monteiro, tum vortoutai to khoro herderi moj 
douloticho" Hem uloup aikon to Noel ani Eva 
ekaennem ojeaplin, poile suater Noel ojeaplo, 
kiteak taka kainch somzonam zalem, ho ghutt 
koso sodun kaddlo to Faleiran, ani tem Eva 
ojeaplem, kiteak tem azun pasun noko aslem, ki, 
Noel vortouta mhunnon to putr Marian Montei- 
racho. Anand bhattkar anitachi bail tuktukon 
polletalin ani aikotalin hi khobor, tankam tea 
uloupacho kainch odmas mello naslo. 


“Punn Sr. Faleiro, tuka koxem gomlem, anv 
vortoutam mhunn putr tujea istta Monteiracho?” | 
uloilo Noel. 


“Devacheam ochorieanim maka sogli Khobor 
meuli.” sanglem Faleiran ani fuddem mhunttlem 
“Tum vortoutai to khoro herderi ani noi to lo- 
badd ani fotting Leo, zo  tujea  nanvan, 
gheun  boslo  sogli moji doulot”. Oxem 
mhunnon Faleiran tankam sangli sogli gozal, 
konn porim apunn guelom to ghera, ani konn 
porim apnnem aikoli ti gupit gozal tea Leo ani 
Anitachi. Toxench tannem tankam gomoilem, 
ki, konn porim team fotting munxeanim dog 
lofor toear keleat te eok Ladru ani Munel nanvan. 
che gauddi, jiu gheunk Noelacho etc. Hi sogli 
gozal aikon tim soglim ekaennem ojeap zaun 
chintunk poddlin konn porim eok doudiro munis 
lagon axek jiu gheunk vavurta to aplea peleacho. 


“Tor papa, atam ami kitem koruiea?" mhu- 
nnon vincharlem Evan, tedna Faleiran tankam 


sanglem oxem “Aizcho dis ami gupit angach 
ravoiea. Anandak pulisechea quartelar vochon 
thodde pulis addun anga lipoun douruiea. Sanz 
mhunnosor te bhaddeache markor Ladru ani 
Munel anga ailea viret rauchenant. Tankam sar- 
kech sampddaun pulisechea chopkean diuiea, je 
amkam uprant boreak poddtelet, dakol korunk 
abgathi kortubam team noistteam Leo ani Anita- 
chim." Hi sangnnim sogleank bori lagli ani 
sogleanim ti mandun ghetli. 


Uprant Faleiran eok motto upkar attoilo 
aplea istta Anandacho, tannem aple dhuvek aplea 
ghorant bhiradd diun sambaulem mhunnon. 


Eva ani tacho moguio Noel, kitlim khuxeal 
zalin, tem mojean anga boroun sompoum nozo. 
Tankam dislem atanch than ek novem ani porzo- 
Ilit sukr udelelea porim tanchea fuddaracher ani 
tea khoxechea umallean tanchim kallzam chikar 
bhoron, tim sontosan buddlin. 

AVESOR XXI 


Boball 


GANJECHEA vellar te dogui bhaddeache mar- 
kor bhitor sorlet Aldona ganvant, je vortoulet 
te Munel ani Ladru, zankam dor ekleak 100-100 


diunche kelelet tea Leon ani Anitan, sangon | 


kiteim korun tea Anand Aldonkar bhattkarachea 
Mugdomank kabar korunk ani hea kamank te 
bhou sompeponnim toear zalelet, karann osleam 
kamanim te bore ghoulele aslet, ani hea adim 
oslim tounasponnam tannim adarlelin udok 
koxem korun, 


Poile te dogui vincharit-vincharit sarke ailet, 
ani motte barkaien tannim polloun kaddlo to 
supurlo kuart, zuim rautalo to Noel — Mugdom 
Anand bhattkaracho. Ho kuart aslo tea ghora- 
chea oddpan, zo matso poisaslo tea ghorachea. 
Tannim pois than soglem chartt kaddlem, ani 
chintlem sumar modieanir, tea oddpailean 
choddon bhitor vochon atak korunk Noelak. 
Punn tankam khobor nasli aizche ratri tanchem 
map bhoron omtotelem mhunnon. 


Chintlelea pormonnem te dogui justuch 
modieanir, tem unch oddop uddon bhitor sorlet, 

ani riguech tea kuartachem dar nikllaunk korit te- 
dea vellar, auchit tancher xeuttolet 4 zann kho- 
“ddegant pulis ani tankam boroch mar gatlo. Te 
pulis adinch addun thuim lipoun dovorlelet 
Anand bhattkaran, Faleirachea sagnneam pormo- 
nnem. Team pulisanim tankam rokddech mou 
kelet boddoun, ani tedeach vellar voron pulixe- 
chea koidikhannean bond dovorlet. 


Dusro dis uzvaddlea uprant Faleiran chintlem 
apunn poilo ekloch aplea ganvant vochonk, ani 
bhettonk Pulixechea munxeank, uprant ganvchea 
Regidorak, Tabeliaum-aka, ani tosoch thoddeam 
ganvcheam munxeank, zankam sogleank ekttaim 
korun, borobor gheun vochonk aplea ghora, ani 
auchit atak korunk tea fottkirea herdereak vo 
Leok. Oxem chintlea uprant tannem Evak ani 
Noelak sanglem oxem : 


“Eva, atam anv vetam amchea ghora Ri- 
bandar, ani poilo vochon meutam Pulixek, uprant 
Tabeliaum-aka ani tosoch thoddeam ganvcheam 
munxeank mellon, ekttaim korun, anv vetam 
tankam gheun mellonk tea fotting Leo ani 
Anitak. Itlea mhunnosor tum ani Noel, justuch 
donparcheam bara horancher pautat toxim, 
angachim bhair soron ieat sarkim Ribandar zuim 
kitem korunk zai tem soglem anv kortam””. 


*Punn papa?" mhunttlem Evan dubaulelea 
porim zaun “Tujean koxea porim sarkench dakol 
korunk zait ki, to Leo fottkiro mhunnon?" 


“Kiteak zainam?” 


=a S 


“Kiteak? Tujea Testamenta pormonnem, tea 
Leon, to eok chambddeacho kuddko addun da- 
koila, ani zala herderi. Mhunttoch atam tujean 
koxea porim negar zaunk zait?” mhunttlem Evan 
barik chintun punn Faleiran taka oxem sanglem: 


"Pole suater amche laguim asa ek vhoddli 
govai, te dogui markor Munel ani Ladru, zankam 
team fottkireanim daddlelet kabar korunk Noel- 
ak—khorea herdereak. Tantun gomtat tanchim 
motlobponnam. Dusri govai asa ti azun anven 
gupit dovorlea, ti anv sobe mazar dakounk 
laitolom.” 


“Ti anink kosli govai papa?” 


“Ti govai vortouta ti Khursachi Khunna, 
zOxi anven ti dakoilea tea Testamentacher, ji 
khunna azun konnuch noko. Hi khunna dakoit 
toch vortoutolo niz herderi.” Oxem sanglea 
uprant Faleiro thuincho bhair soron guelo, anink 
ek pautt vhodd upkar attoilea uprant tea mogall 
Anand bhattkaracho. 


To guelea uprant, Evan sanglem Noelak, ki, 
anink thoddeach vellan ami bhair soron vechem 
mhunnon, justuch bara horancher Ribandar 
pautat toxim. 


XXX XXX XXX 


Faleiro. Aldona than ek vhoddem korun 
guelo Ribandar, punn to thuim pautoch, thodde 
munis taka oukiche meulet, je itle ojeaplet taka 

polloun, ki thodde goddie somzolet zait to Falei- 
racho othmo zait mhunnon. Kiteak to melear 
atam tin moinem zalelet. Punn Faleiran konna- 
kuch zab kori nastanam to soddsoddit cholon 
guelo Pulixechea Quartelar, zuim aslet choug 
zann xipaik ani eok tancho vhoddil, zo Faleirak 
pok'ko oukotalo. Ho vhoddil tedea vellar olterar 
boson aplem paip fuskaitolo, zannem Faleirak 
polloun itlo thottaklo, ki, tachea tonddanilem 
paip kedna zomnir poddlem tem toch noko zalo. 
Punn Faleiran taka somandan kelo sangon oxem 
“Sr, Any zanna tum maka polloun ojeap zatoloi 
mhunnon. Punn ojeap zaunchi goroz nam, anv 
tumkam sogli moji khobor uprant sangtam, punn 
atam poilo tum moje borobor heo mojea ghora”'. 


“Tujea ghora? Kitea pasot?"— 


“Eok fottkiro herderi eun pos ghetlea moien 
doulotichi’’. 


*Punn Sr. Faleiro tu — 


“Sr. Ti gozal tuka sogli atanch gomteli. 
Atam anga ulounk veoll nam. Chol heo moje 
borobor””. 


Hem aikon to vhoddil kobul zalo, kiteak 
Faleiro zaun aslo eok navaddik bhattkar ani so- 
gott taka man ditalo Te dogui sangatan bhair 
sorlet, ani thuim laguinch Tabeliaum rautalo tan- 
guer bhitorsorlet. Anga laguinch bazar aslo, ani 
to dis vortoun bazaracho azun thoddo lok aslo 
tea bazaran, zannim polloun Faleirak pulixechea 

vhoddila borobor cholta to, konnakuch kaim 
somzo nam zalem hem koslem novol tem. Lok 
futfuton gozali korunk laglo, ani thu mhuntta 
mhunnosor, Faleirachi khobor ximpoddli ak'kea 
Ribandrachea ganvant, ki, melolo Faleiro bab, 
tin moineanim jivont zaun ailo mhunnon, ani 
zannem konnem taka dekonk naslo, te kedinch 
soth mandi nam zalet, dekun odik ani odik lok 
laglo vochonk Faleirachea ghora pollounk hem 
novol. 


Tabeliaum-ache laguim thoddi gozal kelea 
uprant te tegui vo Faleiro, vooddil Pulixecho ani 
Tabeliaum, ailet cholon sarke Faleirachea ghora 
laguim zuim adinch lokacho londdo punji zalolo 
pollounk Faleirak, khoroch to melolo jivont zaun 
aila zalear. Pulixechea vhoddilan lokak kuxin 
korun te tegui bhitor sorlet galerin. 

EM Anita ani Leo, zannim guele ratri daddle- 
let team dogam markorank, Noelak jivo 
marunk, tim dogaim rautalin tanche khobrek, 
punn polloun lokacho londdo eun galerin ekttou- 
lolo tankam kainch somzonam zalem auchit hem 
kitem tem, ani jea vellar tim bhair ailelin pollounk 
kitem zalam tem, tedea vellar. Faleiro, vhoddil 
pulixecho ani Tabeliaum bhitor sorlet galerin, 
zankam polloun—odik korun Faleirak polloun ek 
zogllaunnem marlelea porim zalem Leo ani Ani- 
tachea dolleancher, ani tim thuinch ubim urlin 
tankam jadu kelelea porim. Lok zo bhair ekttou- 
loio to soddsoddit tea galerin riglo, pollounk hem 
koslem fars cholta tem. 


*Lobadd munxea!" mhunttlem Faleiran, 
polloun Leochea tonddak *Fottkirea, zanna za, 
ki, aizchean tuzo veoll somplo mhunnon." 


“Papa! Pa........pa...... pa...” mhunnon tem 
Anita luddbelem, ani tache kuddir koddkoddi 
sutton, tem jintt marun zomnir poddpachem ur- 
lem zaka gott dorlem Leon. 


“Punn........ Srs........ hem kitem tem azun anv 

somzonk nam... ...” mhunnon uloilo Leo khorxe- 
lelea tallean, gham'man bhizon tachem angachem 
khomis. Punn Faleiran ulounk suru kelem eok 
sermaum sanglelea porim “Aiz anv he sobe mazar 
dakoun ditam ho munis—-Leo, Klo lobadd ani 
koslo kirmidor to. Punn poili anvem sangchi 
poddta moji adli sogli kontha, tea xivai konna- 
kuch somzonnim mello nozo he khobrechi. 
Aikat |....... "  Oxem mhunnon Faleiran, sangonk 
suru keli apli bhurgueaponnaili kontha, konna 
porim to Afrikak astanam tachea istta Monteiro 
sangata xikarek guelolo,ani thuim kitem goddlem 
tem etc. Uprant tannem sanglem konn porim 
apnnem Testament kelo to; uprant konn porim 
apunn toklen sarko nam zaun, ratricho ghorantlo 
bhair soron guelo to, ani konna porim apleak 
dog chor meilon kitem kelem tem, uprant konna 
jinsan taka pixeanchea hospitalan velo, ani 
thuincho boro zaun etoch, koxe porim apnnem 
aikoleot teo gupit gozali tea motlobi Leocheo, 
ani konna porim tannem team markorank daddle- 
let te jiu kaddunk Noelacho-vo khorea herderea- 
cho. etc. etc. 


Hi sogli gozal ekan-ek sangli tea Faleiran 
zoso eok padri pulputrar ravon sermaum 
sangta toso, ani soglo lok zo thuim aslo, to aikon 
itlo ojeaplolo, ki thuim itlo sogott lok astannam 
konnachich zab aiko enasli. 


Tedea vellar, ek gaddi eun thambli darant 
Faleirachea ghorachea, ani tantlim denvon ailin 
Eva ani Noel, jim ailelin Aldona than, zaka 
polloun lok thottaklo, punn Noel galerin pavona 

borobor, to fotting ani kirmidor Leo, itlo ghabor- 
lo ani koddkoddlo, Noelak polloun, ki, tacheam 
dolleancher kallok ailo ani gunvoll eun to xeutto- 
lo thuim aslele eke kodelir, zaka thuim punzoule- 
lea lokan somandan korcho poddlo. 


. “Pann papa, tum jem uloilai tem sarkem 
zait" mhunnon tem Anita uttlem aplea ghovache 
partin ulounk, tannem apli takot ekttaun tem 
atam ulounk kori lipounk aple ani aplea ghova- 
che oprad, zannem fuddem oxem sanglem sogle 
sobe mazar “Papa, tuven Testament keloloi tea 
pormonnem Leon addun dakoilea ti khunna— 
chambddeacho kuddko, ani tea udexim to zala 
herderi, dekun tujean mhunno nozo taka eok 
fottkiro. Goddie tujem uloup sarkem nam zait 
vo tum fotti sangta zaxi lee +++ ++ w 


Hea uloupan odik tiddog marli Faleirak, ani 
tannem mhunttlem “Zorui tumkam dista mojem 
uloup sarkem nam mhunnon, zalear atam soglem 
soddun, ek nimannem anv magtam tem hem; ki, 
tea Testamentar anven boroilelem oxem, ki, 
Amchi khunna vortouta khuris-.--.--- Zo konn heam 
utranchi khori somzonni dit toch vortoutolo to 
khoro ani niz herderi sogle moje douloticho........ T 
Oxem mhunnon to Faleiro ragan guelo tea Leo 
mukar ani mhunttlem “Eh! fottktrea dakoi maka 
somzonnim team utranchi, ani hem tor tum korxi 
zalear mojean mhunnonk zait tum herder: " 
Leo zo sogloch koddkoddtalo ani tong koso za- 
lolo taka gomlem aplo nimanno veoll paulo 
mhunnon. dekun tannem zab keli nam. Tedna 

Faleiran vochon Noela mukar taka mhunttlem 
*Anvsoth mandtam tum zaun asai mhunnon 
khoro herderi punn tujean maka diunk zait 
somzonni team utranchi?”’ 


Hem aikon Noelan ubo ravon mhunttlem 
“Mojea bapain—Mariano Monteiran mortanam 
maka dilolo to chambddeacho kuddko, zo chorun 
velo tea Leon, maka atak korun, punn to noko 
zalo ki, tache bhair asa mhunnon anink ek gupit 
khunna, ji mojea bapain maka dakoileli, ani ti 
ti khunna vortouta oxi" Oxem mhunnon tannem 
apleam donuim athanchim ek-ek bott ekttaim ` 
korun (ancho Khuris kelo ani tea Khursacho ` 
umaum guetlo. Tedea vellar Faleiran taka veng 
marli "Moien puta, ani herderea" mhunnon. ` 
Hem polloun sogott lok ani to pulisecho vhoddil 
toso to Tabeliaum khoreanich ojeap zaun ulounk ` 
legun visorlet. 


Hea boballan, to Leo lhu kus marun bhitor 
dhanvlo ani aplea kuartan vochon pistol sodunk | 
laglo aplo jiu diunk, kiteak to atam piso koso 
zalolo lokache lozen, punn tea pulixeche vhoddi- 
lak dubau poddon to bhitor guelo ani gott dorlo 
Leochea athak ani bhair addlo ani veoll lai nas- 
tanam tannem mhunttlem “Anv hea kirmidorak 
voron bond dovortam, uprant tachi munsubi 
korunk." Oxem mhunnon to Leok gheun guelo, 
AP Ed pattlean to lokui tike tike koddsoron 
guelo. 


Tem dharunn Anita, zaka naka zolm zalolo, 
tem aplea kuartant vochon dar bend korun 

aulem ani lok guelea pattlean tem bhair soron 
orieache kinarer vochon aplo jiu diunk kori 
laglem, punn lokan taka vattailem ani ghora 
ddun pavoilem. Evak tache churchure dison, 
tannem mhunttlem “Anita, tuven kaim sintiment 
dorchi goroz nam. Ami tujem soglem visortaum 
kiteak tum vortoutai moji rogtachi bhoinn ani 
dhuv hea ghorachi. Tujean amche sangata ra- 
vonk zata”. Punn heam utranim koslich bhuz- 
vonn mello nam zali Anitak, jem atam soir bhoir 
koxem zalelem, dekun tem eka kuartan rigon 
bhitor ravonk laglem. 


Mojean sangon kabar korunk zaina suk ani 
onod team moguieancho, Eva ani Noelacho, tim 
atam aslin aslelea porim sukachea painean, zacho 
pok'ko thau tankanch thavo aslo. Faleiran sodd- 
soddit team sogleam gauddi chakrank danvddai- 
lin, zankam bhorlelin addun tea Leon. Bostuli 
ani Filsuli, jim tea loka modem ailelin ani galerin 
bhair ravon aikotalin heo sogleo ojeapancheo 
khobro tim azun thuinch guspotalin, tankam 
apoun addun Faleiran adlea porim dili tanchi 
chakri tankam. 

AVESOR XXIII 


Xevott | 

GABAR moinem pasun chalu urli ti munsubi 

Ponjeche kochorent, tea fottkirea Leochi, ani 
tea-tea pormonnem, Faleiro, Anita, Eva ani Noel 
te kochorent ajir zatalin zanchim nanvam itlim 
famad zalelin Goa xaran, ki, tanchi feriad asta 
tea disa te kochorent lokacheo punjeo ekttouta- 
leot aikonk ti feriad, jichi khobor etali sogleam 
Goencheam potrancher, ani tea kallache xanne 
munis mhunnot, ki, hea sarki ojeapanchi khobor 
konnench hea adim aikoli nam, ji soglich ek. 
chamatkari kannim koxi dista. 


Eka disa auchit dog pulis eun tea Anitakui 
velem, ani bondkonnin bond dovorlem, kiteak 
temvui aslem mhunn aplea poti Leo sangata heo 
sogleo azneri ani motlobponna adarunk. Zorui 
Faleiran, Anita pasun zaitem magnnem kelelem, 
torui zuizan formailem ti feriad kabar zai pasun 
takai bondkonnint dourunk. 


To Leo atam te bondkonnin matso krek koso 
zalolo, ani xekim apleach tonddan tannem sangon 
dilem soglem aplem motlobponn koxea porim 
apnnem atak kelolo to tea Noelak etc. jea udexim 
to eok motto guneaumkar zalo, ani jedna apleo 

chuki to kumsar zalo dekun, zuizan to kauz 
chodd lamboilo nam, punn sou moinem zata 
mhunnosor tacher formonn marlem tannem bho- 
gunk ti bondkonn moro pasun. Anitac formonn 
boslem 8 vorsanchi bondkonn, punn bapain zuiza 
laguim magnnem korun tachem formonn unnem 
kelem jem fokot ek voros korunk lailem. 


Team dogam markorank, Munel ani Ladruk 
fokot 10-10 moinem formonn dilem. Hea porim 
team sogleam guneaumkareank bondkonnin gat- 
lea uprant to Faleiro atam somandan zalo ani 
atam tannem euzilem aplea dhakttea cheddvak 
kazar korunk Noela laguim, zo zaun aslo atam 
herder sogleacho. 


XXX XXX XXX 


Tannim sogli toeari keli kazarachi ani eke 
porzollit sokallim zoddlo to kazaracho vhodd 
sakrament team don kallzanim—Eva ani Noel. 
Tanchea kazaracho dhobazo itlo vhodd ani 
gonngonnit zaun guelo ki, ganvcho lok sou moi- 
nem legun fokot tich khobor uloitalet—fokot 1an- 
chea gonngonnit kazarachi. Tea kazarachea niban 
Faleiran aplea istta Anand bhattkarak ani tachea 
soglea kuttombak addun aplea ghora dovorlelin 
sumar 15 dis legun, jea udexim farik korunk tan- 
che upkar je tanim kelele Eva ani Noelacher. 


Uprantlem soglem jivit tanchem vhodda su- 
kachem, zachi vhoddvik anven anga boroupachi 
kainch jerul nam. To Faleiro zorui eka kallar 
zaunk paulolo eok abgathi aplea istta Marian 

teiracher, to xekim zaunk paulo sasro aple 
hea putacho, jeant xekim tannem dakoili apl 
goth. Te donuim chambddeache kuddke je 
am dilele tea Capricorn-annem ason tancher 
chartt Afrikachea eka ranachem. He donuim 
ke Faleiran ekttaim korun xiunlele ani te eka 
ache fremin ghalun dovorle aplea nidonchea 
rtan, zaka polloun to zaite pautt nieall kori 
a bhurgueaponnailo, ani mago Deva laguim 
nteirachea othmeank Sorgachem Raz favo 

anink thoddeanch disanim 


toear zata “Kallea Lobacho Padri” hea pustokachea 
roinnarachem anink ek bhouch zobordost kortubanchem 
pustok 


'Kaxiaum Lisboak" 


Boroinnar: Aloysius Affonso 


item goddlem Canoi Razachea Arka pondak? Konn vortou- 
to eka dolleacho munis zannem thorthoro addlo dhessar 
oenchea? Koslo ghutt lipon aslo eke lankddache almarint? 
onnacho kaxiaum Lisboak? ani kiteak? Konn vortoulo to 
guadcho Raknno? Zobordost mog, khotti axea, angachi lonv 
bi korta toslim kortubam eka-pattlean-ek vinnlean hea. 
ustokan zacho ugddas semprak tujea monant urtolo. 


AITO RAU VACHUNC 





Boroinnar: Domingo Jose Gomes (St. Estevao) | 
Vachun tuka gomon etelem konn vortoulo to Dom | 
Pedro Patxai Portugalacho. Kitem goddlem tem Amir | 
Raslanak gollar choddounchea vellar. Konn karannank 
lagon Amir Raslan-an ghetlo to bheos fokiracho. Kos- 
lim ang xirxirtim kortubam goddlin tim Amir Raslan- 
achea kallar. Kiteak sorvoi sonvsarache patxai taka 4 
‘ 
| 

TOEAREN RAU VACHUNK. . . . 
Ek orixtt ani khoddegant kortubanchem pustok 
AMIR RASLAN 

